


చందమామ

సెప్టెంబర్ 1963



60
౧౫

Phone : 41365

Grams : OFFSET



PRASAD PROCESS

PRIVATE LIMITED,

CHANDAMAMA BUILDINGS, MADRAS-26

.....Started in 1953 we have installed the latest types of Graphic Arts Machinery, employed the best Artists and Artisans who have been specially trained to execute the finest works for

YOU
and
THE TRADE.....

CALENDAR OR A CARTON..
POSTER OR A PACKAGE SLIP..
LABEL OR LETTER DESIGN..

.....DONE SUPERBLY
IN MULTICOLOR

Bombay Office:

101, Pushpa Kunj, 16-A, Road, Church Gate, Bombay-1

Bangalore Representative:

181, 6th Cross Road, Gandhinagar, Bangalore-9.

Phone : 6555

మాలైక్స్

బిస్కట్లను
తింటూ
ఆడుకొందాము



పిల్లల జీవిత విధానమే
ప్రత్యేకముగా ఉంటుంది. వారికి
ఆడుకోవడము అంటే ఎంతో
యిష్టము. అలాగే మాలైక్స్
బిస్కట్లను తినడము కూడాను.
సాతె మాలైక్స్ బిస్కట్లు
పిన్న పెద్దలకు ప్రతి రోజు ఎంతో
అవసరమైన ఆదనపు శక్తిని అందజేస్తాయి.



**సాతె
బిస్కట్లు**

తరతరమం వారికి శక్తిని ఇచ్చే ఆహారము



సాతె బిస్కట్ అండ్ చాకోలెట్ కం. లి. పూనా-2

Age/BCC-1987CL



చందమామ

ఈ సంచికలో కథలు
వింతలు - విశేషాలు

★

భారత చరిత్ర - 24...	2
మహాభారతం ...	5
రాకాసిలోయ - 27...	9
హృదయ పరివర్తన...	17
మొదలాడిన హరికథ	26
గుండ్రాయి మహిమ	29
రాకుమారి జులైకా ...	33
గుర్రం కిరాయి ...	39
రాజ ద్రోహులు ...	43
రామాయణం ...	49
ప్రపంచపు వింతలు...	57
అగ్నిగోళాలు ...	62

ఇవి గాక ఫోటో శిర్షికల పోటీ
మొదలైన మరి ఎన్నో
ఆకర్షణలు.



ఇప్పుడు!

మా ప్రేయమైన



(హిమేష్ రూపం)

ట్యూబ్

స్కింగ్ లో కూడా లభించుచున్నది



● చింది పోడు

● పాడు పోడు

● పగిలి పోడు.

కొద్ది తిగటగంటి గనుక వనితలకు
కూడా మంచిది

పోర్ ఏజెంట్లు మరియు ఎగుమతి ద్వారా:
ఎమ్.ఎమ్. ఐంకల్ బాల్, ఆహమదాబాద్. 1
ఏజెంట్లు:
సి. సరోజ్ కుమార్ అండ్ కో., బొంబాయి-2

రెమీ

స్నో పాదర్



పరమానందము

అసలైన
గొల్లభామ దబ్బాలోనే
మూతమీద
ఎంటాస్ ముద్ర
ఉంటుంది.



గమనిక. దబ్బా మూతను
పూర్తిగా తీయండి. లోపల
పాంసు గాఢ జాడీ లోక్
గివ్వి లోక్ వుంటుంది.


గొల్లభామ మార్కు గడ్డ పాం దబ్బా మూత తీయండి -
ఉత్తేజాన్ని కల్పించే పుష్టికర పదార్థము విందాగల దబ్బాను
తెరిచారన్నమాట. ఎందుకంటే ప్రతి గొల్లభామ దబ్బా
కుర్తమైన తీయని తాళా పాలు రుచికరంగా మిగడంక
చిక్కగా గట్టిపరచబడి నిండి తోటితీస లాడుతుంటుంది
కుటుంబంలో అందరికీ ఇష్టమై కుర్తమైన పాం పత్తువను
రుచికరంగా అనుభవించడానికి, ఉత్తేజాన్ని కల్పించి
పరమానందాన్ని పొందించడానికి గొల్లభామ
గడ్డ పాలు విశిష్టమైనవి.

గొల్లభామ

మార్కు
పూర్తి మిగడగల తియ్యని గడ్డ పాలు



నెస్టల్ ఉత్పాదన.



నాణ్యత నెఱిగి...

న్యూట్రైన్ కొనండి



Sweets



న్యూట్రైన్ కన్నెక్షనెరీ కంపెనీ ప్రైవేట్ లిమిటెడ్
చిత్తూరు, ఆం. ప్ర.

NC-84

...చందరాష్ట్రీయ ఖ్యాతిగాంచిన భారతీయ వృత్తచార

కమలాంకర

మెచ్చక నానానా

స్వాస్థ్యం

గమనాలు

వీటికారకు

నన్నెలు..

నాగంక

శ్రీ వెంకటేశ్వర
సిల్క్ చీరలు

శ్రీ వెంకటేశ్వర
సిల్క్ షాల్స్

స్థితి ఉన్న మన విజ్ఞానం
మన మనస్సుకు

224/1, చిత్తవేది, వెంగళూరు-2

ఫోన్: 6440

తెలిపా: "BOOPRANHA"

M.Rao

చందమామ

ఇప్పుడు 6 భాషలలో ప్రతినెలా వెలువడుతున్నది :

తెలుగు - కన్నడము - తమిళము

హిందీ - మహారాష్ట్ర - గుజరాతీ

★

చందమామ నెలనెలా 2,50,000 గృహాలను అలంకరిస్తుంది

★

మీ వ్యాపార సందేశాన్ని అందించటానికి

ఇది శక్తివంతమైన ప్రచారసాధనం.

వివరములకు :

చందమామ పబ్లికేషన్స్

వడపళ్ళని

::

మదరాసు - 26.



‘సన్’ వ్యాక్యూమ్ జాడీ

ఈనాటి గృహిణికి వరప్రసాదము.

....కాగా—పాండవుల అరణ్యవాసకాలంలో ఎంతో మంది మునీశ్వరులు, వారి శిష్యులు, అతిథి అభ్యాగతులు వారిని దర్శించటానికి వచ్చేవారు. అందరకూ ద్రౌపది ఆ అద్భుతమగు ‘అక్షయ పాత్ర’ నుండి వడ్డించేది. పాండవులే తిండికి కటకటలాడిపోయారు; సూర్యభగవానుడు వరమే ప్రసాదించకపోతే ద్రౌపది భరింపరాని పాట్లు పడి ఉండేది.

అతిథి సత్కారానికి, ఇంట అందరకూ వడ్డన చేయటానికి ‘సన్’ వ్యాక్యూమ్ ఫ్లాస్కు అథునిక ‘అక్షయపాత్ర’ వంటిది. నిజంగా ఇది ఈనాటి గృహిణికి వరప్రసాదమే.

విక్టరీ ఫ్లాస్క్ కంపెనీ ప్రైవేట్ లిమిటెడ్
బొంబాయి - కలకత్తా - ఢిల్లీ - మదరాసు

SUN



సస్య భూమి - సమర భూమి

సస్యభూమిలో శాంతరస లాస్యం. సమరభూమిలో బీభత్సతాండవం. ఇంత వ్యత్యస్తం మరి ఏ రెంటిలోనూ కనబడదు. సస్యభూమికి, సమరభూమికి సంబంధం ఏమిటి అని మీరు అన



వచ్చు. వాటికి చాలా సంబంధం ఉంది—కాదు, సాన్నిధ్యమే ఉంది ఈనాడు. సమరభూమిలోని సైనికుని సింహవాదం సస్యభూమిలోని కర్షకునికి వినబడుతోంది. సస్యభూమిలోని కర్షకుని సాధువాదం సమరభూమిలోని సైనికునికి వినబడుతోంది. ఒకరి కొకరు ఓజస్సును అందించుకుంటున్నారు.

ఆత్మయిక పరిస్థితి కారణంగా, వ్యవసాయి కోత్పత్తికి మరింత ప్రాధాన్యం వచ్చింది. వర్తమాన (౧౬౬౩-౬౪) సంవత్సరానికి మన రాష్ట్రంలో కృషి కార్యక్రమాలకు గాను వ్యయం నూటికి ఏభయి వంతులు హెచ్చింపబడింది. ముఖ్యమైన పంటలన్నింటికి పాకేటి పథకం అమలు జరపడానికి నిశ్చయింపబడింది.

ప్రణాళికా బద్ధమైన ప్రగతి
రక్షణ సన్నాహంలో అంతర్భాగం.

స. పొ. సం. శా. ఆం. ప్ర.

మనోహరమైన
ముఖలావణ్యమునకు



సినీమా తార
లందరకు నచ్చినది

ది నేషనల్ ట్రేడింగ్ కంపెనీ, బొంబాయి-౭* మద్రాసు



ఆరోగ్య సుఖపూరిత
కుటుంబంలో సహచారి

ధూత్ పావేత్వర్

స్వామిలా

అయుర్వేదియ అభివన సంయుక్త కల్ప



ధూత్ పావేత్వర్
ఇండస్ట్రీస్
లీమిటెడ్
పెటెంట్-టెంబాయి

may/62/dil 8 telugu.

పాతనాలు తనలు

నెప్టెంబర్ 1963

“యుక్తి గల కళాను”, “దుష్టులతో సహ
వాసం”, “పాడుపు కథ” మున్నగునవి చక్కగా
నున్నవి. సీరియల్ “రాకాసిలోయ” చదివిన
కొలది చదవవలెనని ఉంది.

—రుద్రరాజు వెంకటసూర్యనారాయణ

రాజు, గంపవరం

“ఉల్కలు” యొక్క అనంత చదివాను.
“భారత చరిత్ర” చదువుతుంటే దేశభక్తి వుట్టు
కొస్తోంది.

—తాతినె వెంకటగిరి నరసింహమూర్తి,

మోర్త

“చందమామ” వడ్డాది పాపయ్యగారి ముఖ
చిత్రాలంకరణతో చూడ ముచ్చటగా ఉంది.
“రాజకుమారి జులెకా”, “దుష్టులతో
సహవాసం”, “పాడుపు కథ” చాలా బాగు
న్నాయి. “రాకాసిలోయ” సంగతి ఇంక చెప్పే
అక్కరలేదు.

—వై. వి. యన్., ఏలేశ్వరం

“యుక్తి గల కళాను”, “దుష్టులతో సహ
వాసం”, “భారత చరిత్ర”, “పాడుపు కథ”
చాలా బాగున్నాయి. ఇటువంటి కథలు ప్రతి
నెల ప్రచురిస్తారని ప్రార్థిస్తున్నాం.

—ఆర్. సుధాకర్ దాపు, వెలికత్తె

అన్ని కథలకన్నా “రాకుమారి జులెకా” అనే
కథ నన్నెంతో ఆకర్షించినది. “పాడుపు కథ”
గమ్యుత్తుగ ఉన్నది. “దుష్టులతో సహవాసం”
చాలా బాగున్నది.

—వక్కలగడ్డ సత్యనారాయణ, భాపట్ల

అందచందాలతో నిండి అనందమిచ్చే “చందమామ”లోని “రాకాసిలోయ” చదువుతుంటే సింహళీక భయం నన్ను కూడ వీకుతుంది. “దుష్టులతో సహవాసం” చాలా హృద్యంగా ఉంది. “మృత్యులోయ” (ప్రపంచపు వింతలు) చాలా బాగుంది. “కిక్కింఛాకాండ”లోని శంకర్ పర్వచిత్రాలు కన్నులపండువుగా ఉన్నాయి.

—యం. విజయలక్ష్మి, రాగంపేట

“దుష్టులతో సహవాసం” అన్న బేతాళ కథలో పిశాచాలు దుష్టవని చెయ్యలేదు. మరి ఆ కథకు ఆ పేరెందుకు పెట్టారు. తెలియదు... ఉల్కలను గురించి బాగా విపులంగా వ్రాశారు, నాకు చాలా సంతోషం.

—ఆరిమండ్ల కృష్ణ, భద్రరాజుపాలెం

ఈ నెల “చందమామ” అత్యంత ఆకర్షణీయంగా ఉంది. ముఖ్యంగా “యుక్తి గల కళాను”, గుండుభీమన్న కథలు నన్నెంతో ఆకర్షించాయి. “దుష్టులతో సహవాసం” విమీ బాగుగా లేదు. “రాకాసిలోయ” సీరియల్ చదువుతున్నంతసేపు ఉత్సాహాన్ని ఉద్బోధిస్తుంది.

—కె. కనకలింగేశ్వరరావు, ఏలూరు

అగస్త్య సంచికలో అన్ని కథలకంటే “రాజ కుమారి జాలేకా” రసవంతంగా ఉండి, ఆకర్షించినది. “రాకాసిలోయ”, “దుష్టుల సహవాసం”, “రామాయణం” చాలా బాగున్నాయి. భీమన్న యీసారి యువరాజునే మించిపోయాడు.

—అరసవెల్లి వెంకటసరస్వతి, శ్రీకాకుళం

వీరా ఉపాహార, భోజనం కుతూహలముగా నుండుటకు

శుద్ధమైన కాఫీ

స్టేన్స్



ది యునైటెడ్ కాఫీ సప్లై కంపెనీ లి.,
తపాలు పెట్టె నం. 12, కోయంబత్తూరు.


డిపోలు: { 40, సాత్ మాడార్స్ట్రీట్, మైలాపూర్.
మెసర్స్. సేదాయ్, 154, పురళువాకం హైరోడ్, బెసెరి, మద్రాస్-7.

వాటర్బరీస్

విటమిన్

కాంపౌండ్ను

మీరు ఎప్పుడు తీసుకోవాలి?



■ వాటర్ బరీస్ విటమిన్ కాంపౌండు, పిల్లలకు పెద్దవారికి, అన్ని వాతావరణములలోను... సంవత్సరములో అన్ని కాలములందు... విఫారను చేయబడిన సాధారణమైన టానిక్.

■ ఎక్కువగా విటమిన్ బి కాంప్లెక్స్, మూల్ ప్లక్స్ ట్రాక్టు మరియు ఆరోగ్యమునకు, సత్తువకు, ముఖ్యమైనరమైన ఇతర పదార్థములు కలిగి వాటర్ బరీస్ విటమిన్ కాంపౌండు ఆకలిని పుట్టించి సుఖముగా నుంచును.

వాటర్బరీస్

విటమిన్

కాంపౌండు

వార్షికంపర్ పార్మనూటికల్ కంపెనీ (పరిమితమైన బాధ్యతలలో యు ఎస్ ఎల్ స్థాపితము)

WLY-9 TEL



ఎక్కడ
లైఫ్ బాయ్ ఉన్నదో
 అక్కడ ఆరోగ్యము ఉన్నది

లైఫ్ బాయ్ డబ్బు మురికిని మురికిలోగల ప్రముఖులను కలిగి వేయదు. లైఫ్ బాయ్ వల్ల - కుటుంబములో అందరి ఊచితర ఆరోగ్యవంశం !

హిందూస్థాన్ లిమిటెడ్, ఉస్మాన్

LA/40-77.TL



చందమామ


సంచాలకుడు : 'చక్రపాణి'

గత మాసపు సంచికలో తాతయ్య కథలూ, రామ తీర్థ కథలూ నిలిపివేశాము. ఈ సంచికలో మరి ఒక మార్పు చేశాము. మహాభారతం కథ నాలుగు పేజీలకు పెంచాము.

"గుండు భీమన్న" కథలు ఈ సంచికతో సమాప్తమవుతున్నాయి. అదేవిధంగా "రాకుమారి జులైకా" కూడా అంతమవుతున్నది. దాని స్థానంలో పై సంచిక నుంచి "చందమామ మందహాసం" అనే మరొక అరవీ కథ ప్రారంభమవుతుంది.

శీర్షికలు తగ్గించటం వల్ల పాఠకులకు విడి కథలు హెచ్చుగా అందించే అవకాశం కలుగుతుంది గనక ఈ మార్పులు పాఠకులకు ఆమోదకరం కాగలవని నమ్ముతున్నాము.

సంపుటి : 33 - సెప్టెంబర్ 1963 - సంచిక : 3





భారత చరిత్ర



అలాఉద్ధీన్ విశ్వాసాన్ని చూరగొన్న కొఱ్ఱా వాడు కాఫూర్ విద్రోహంలో తన యజమానికి ఏమాత్రమూ తీసిపోడు. అలాఉద్ధీన్ చనిపోయిన మరుక్షణమే అతను అధికారం హస్తగతం చేసుకొనడానికి కుట్ర ప్రారంభించాడు. సుల్తాను చచ్చిన, మర్నాడే కాఫూర్ సుల్తాను మరణశాసనం ఒకటి బయటపెట్టాడు. ఇది కృత్రిమ పత్రమైనా కావాలి, లేక సుల్తానును ఒత్తిడి చేసి తయారు చేయించినదైనా కావాలి. ఈ శాసనం ప్రకారం ఖిల్జీఖానుకు రాజ్యార్థత లేకుండా పోయింది. అయిదారేళ్ళ ప్రాయం గల షిహబుద్దీన్ ఉమర్ సింహాసనానికి వారసుడుగా పేర్కొనబడ్డాడు!

ఈ కుట్రవాడికి పట్టం కట్టి, తాను రాజప్రతినిధి అయి, కాఫూర్ నిరంకుశ పరిపాలన సాగించాడు. రాజ్యలోభంతో అతను అనేక ఘాతుక కృత్యాలు చేశాడు. అలా

ఉద్ధీన్ పెద్ద కొడుకులైన ఖిల్జీఖాన్, షాదీఖాన్ల కళ్ళు తీయించాడు; రాజమాత ద్రవ్యమంతా అపహరించి, అమెను కారాగృహంలో పెట్టించాడు; అలాఉద్ధీన్ మూడవ కొడుకైన ముబారక్ ను ఒక భవనంలో నిర్బంధించి, అతని కళ్ళు కూడా తీయించాలని చూశాడు. కాని 35 రోజుల దుప్పరి పాలనకే కాఫూర్ పాపాలు పండాయి. అలాఉద్ధీన్ మాజీ భృత్యులు అతన్ని హత్య చేసేశారు. అప్పుడు ఢిల్లీలోని పెద్దలు ముబారక్ ను చెరవిడిపించి తెచ్చి, బాలుడైన ఉమర్ కు రాజప్రతినిధిగా ఏర్పాటుచేశారు. ముబారక్ 64 రోజులపాటు రాజప్రతినిధిగా ఉండి, 1316 ఏప్రిల్ లో తన తమ్ముణ్ణి అంధుణ్ణి చేసి, కుతుబుద్దీన్ ముబారక్ షా అనే పేరుతో ఢిల్లీ సింహాసనం ఎక్కాడు. కుతుబుద్దీన్ ముబారక్ పరిపాలన కొద్ది కాలంపాటు విజయవంతంగానే సాగింది.

తన తండ్రి చేసిన కఠిన శాసనాలు కొన్నిటిని అతను రద్దు చేశాడు, రాజకీయ ఖైదీలను విడిపించాడు; ఊడలాక్కున్న మాన్యాలను తిరిగి ఇచ్చేశాడు; నిర్బంధ సుంకాలను ఎత్తివేశాడు. ఈవిధంగా ముబారక్ ప్రజా రంజకుడయినాడన్న మాటెగాని, ప్రజలలో రాజభీతి, గౌరవమూ నన్నగిల్లాయి.

దీనికి తోడు ముబారక్ త్వరలోనే రాజకీయాలు విస్మరించి భోగలాలసుడై పోయాడు. అతను పరిపాలించిన నాలుగేళ్ల నాలుగు మాసాల కాలంలోనూ అతనికి తాగుడూ, సంగీతమూ, వినోదాలూ, కానుకలు వెవబల్లటమూ తప్ప మరే పని లేక పోయిందని అనాటి చరిత్రకారుడు వ్రాశాడు.

సుల్తాను, ఖుస్రవ్ ఖాన్ అనే ఒక నీచుడి చేతిలో కిలుబొమ్మ అయ్యాడు. ఈ ఖుస్రవ్ ఖాన్ మతం మార్చుకున్న ఒక హీనబాతి గుజరాతీవాడు. ఎప్పటికైనా రాజు కావాలనే దురాశతో అతను సుల్తానుకు నీచమైన ఆభిరుచులు మప్పాడు.

ముబారక్ హయాములో మంగోలులు దండయాత్రలు చేయకపోవటం భారత దేశాని కొక గొప్ప మేలయింది. గుజరాతు లోనూ, దేవగిరి (వక్రను)లోనూ రెండు తిరుగుబాట్లు మాత్రమే జరిగాయి. గుజరాతు



తిరుగుబాటు అణచబడింది, సుల్తాను మామ గారు గుజరాతులో గవర్నరుగా నియమించబడ్డాడు. దేవగిరి పైకి సుల్తాను స్వయంగా సేనలను సడిపించాడు. దేవగిరి రాజైన హరపాల దేవుడు పారిపోవ యత్నించి, చిక్కిపోయి, దుర్మరణం పాలయాడు. మలిక్ యక్లక్ అనేవాడు దేవగిరికి గవర్నరుగా నియమించబడ్డాడు. ఈ విధంగా యాదవరాజ్యం నేరుగా సుల్తాను పరిపాలన కిందికి వచ్చింది. సుల్తాను తెలంగాణం పైకి ఖుస్రవ్ ఖాన్ ను పంపి, తాను ఏడాదిపాటు దేవగిరిలోనే ఉండి, అక్కడ ఒక పెద్ద మసీదు కట్టించి, ఢిల్లీకి తిరిగి వచ్చాడు.

ముబారక్ ఖలీఫాల ఆధిక్యతను తోసి వేసి, ఇస్లాము మతానికి తానే అధిపతిని, స్వర్గంలో ఉన్న దేవుడి ఖలీఫాను తానేనని ప్రకటించి, "అల్ వాసిక్ బిల్లా" అనే బిరుదు కూడా తగిలించుకున్నాడు.

ఖుస్రవ్ సుల్తానును హతమార్చటానికి యత్నాలు చేస్తున్నట్టు మిత్రులు చెప్పినా లాభంలేకపోయింది. అతను ఖుస్రవ్ ను పూర్తిగా సమ్మి మోసపోయాడు. 1320 ఏప్రిల్ మాసంలో ఒకనాటి రాత్రి ఖుస్రవ్ భృత్యులలో ఒక హీనజాతివాడు సుల్తానును పొడిచి చంపాడు. అంతటితో 30 ఏళ్ళ ఖల్లీల పరిపాలన అంతమయింది.

ఖుస్రవ్ "నాసిరుద్దీన్ ఖుస్రవ్ షా" అనే పేరుతో ఢిల్లీ సింహాసనం ఎక్కి, తనకు సహాయపడిన బంధువులకూ, ఆటవికులకూ బహుమానాలు పంచాడు. తన అధిపత్యం ఆమోదించిన పెద్దలకు లంచాలు పెట్టడం కొనం ఢిల్లీ ఖజానా ఖాళీ చేశాడు. సుల్తాను

మిత్రుల పైనా, భృత్యుల పైనా దారుణ హింసాకాండ సాగించి, అతని కుటుంబాన్ని అవమానంపాలు చేశాడు. అతను హిందువుల పట్ల పక్షపాతం చూపాడు. అతని పరిపాలన సాగిన నాలుగు నెలల కొద్దీ రోజుల కాలంలో హిందువులు ఉన్నతస్థానాలలోకి వచ్చారు. ఇదే కారణంచేతనే కావచ్చు, అలాయ్ కులీసులకు ఖుస్రవ్ ధోరణి సచ్చలెదు. ఘజీములిక్ అనే వాడి నాయకత్వం కింద వారు సుల్తానును ప్రతిఘటించ సమకట్టారు. ఘజీములిక్ దిపాలూర్ నుంచి బయలుదేరి వచ్చి 1320 సెప్టెంబరు 5 న ఢిల్లీ వద్ద ఖుస్రవ్ ను ఓడించాడు. ఖుస్రవ్ కు శిరశ్చేదం చేశారు. ఘజీములిక్ సుల్తాను కావాలన్నకాంక్ష కనబరచలేదు. తనకు సింహాసనం వద్దని కూడా అన్నాడు. కాని ఢిల్లీ పెద్దల కోరికపై ఘియాసుద్దీన్ తుఘ్లక్ అన్న పేరుతో అతను 1320 సెప్టెంబరులో ఢిల్లీ సింహాసనం ఎక్కాడు.





మహాభారతం

ధృతరాష్ట్రుడు ఆశ్రమవాసానికి బయలుదేరడానికి అవసరమైన ప్రయత్నాలకు ధర్మరాజు ఉత్తరు విచ్చాడు. ఈ వార్త త్వరలోనే హస్తినాపుర మంతటా వ్యాపించింది. నగరంలోని పౌరులు అన్ని వర్గాల వారూ రాజభవనం వెలపల గుంపులు కూడారు.

అప్పుడు ధృతరాష్ట్రుడు గాంధారితో కూడా అంతఃపురం నుంచి బయటికి వచ్చి ప్రజలతో, “ప్రజలారా, నేనూ గాంధారి కలసి అరణ్యానికి పోవ నిశ్చయించాం. ఇందుకు వ్యాసమహర్షి, మా ధర్మరాజు కూడా సమ్మతించారు. మీరు కూడా సమ్మతిస్తారని సమ్మతున్నాను. మీకూ నాకూ ఉండే అన్యోన్యం శాశ్వతమైనది. నేను ముసలితనం వల్లా, కొడుకులను పోగొట్టుకునే కృశించి ఉన్నాను. రాజ్యభారం ధర్మరాజు మీద పెట్టి తేలికపడాలని ఉన్నది. దుర్యోధనుడి పాలన కంటే ధర్మరాజు

పాలన చాలా మేలని నా సమ్మతం. ఈ స్థితిలో పనవాసం కన్న నాకు ఉత్తమమైనది లేదు. అందుకు మీరు అనుమతించాలి,” అన్నాడు.

ఈ మాటలు విని ప్రజలు దుఃఖాల్పితలా ఒక మాటా అన్నారు. ధృతరాష్ట్రుడు వారితో మళ్ళీ, “ఈ దేశాన్ని శంతనుడు పాలించాడు; భీష్ముడూ, విచిత్రవీర్యుడూ పాలించారు. మా తమ్ముడు పాండురాజు పాలించాడు. ఏదో నేను కూడా కొంత సేవ చేశాను. ఆ సేవలో తప్పులు జరిగితే క్షమించండి. మా దుర్యోధనుడు ఈ రాజ్యాన్ని నిష్క్రంటకంగా అనుభవించి, అహంకారి అయి క్షత్రియ వంశాలమధ్య గొప్ప యుద్ధం తెచ్చి పెట్టాడు. అందులో నా తప్పుకూడా కొంత ఉండి ఉండవచ్చు. మీరు దానిని మరచిపొండి. ఇప్పుడు కౌరవులకు కూడా ధర్మరాజే రాజు. తన సలుగురు తమ్ములూ



ఋదు ధృతరాష్ట్రుడితో, "రాజా, ఈ ప్రజల పక్షాన నేను చెప్పేదేమంటే, మీ పూర్వులందరూ మమ్మల్ని ఎంతో ప్రీతితో పాలించారు. నీవూ మిత్రుడులాగే మమ్మేలావు. మీ దుర్యోధనుడు మా కెలాటి అపకారమూ చేసి ఉండలేదు. వ్యాసమహర్షి ఆమోదించిన పని తప్పక చేయదగినదే. కాని నీ వియోగం మాకు చిరకాలం బాధాకరంగానే ఉంటుంది. ధర్మరాజు వెయ్యేళ్ళు పరిపాలించాలని కోరుకుంటున్నాము," అన్నాడు.

తరవాత గాంధారి ధృతరాష్ట్రులు ప్రజల వద్ద సెలవు పుచ్చుకుని అంతఃపురానికి తిరిగి వచ్చారు.

మిత్రులుగా అతను మిమ్మల్ని పాలిస్తాడు. అతన్ని మీకూ, మిమ్మల్ని అతనికి అప్పగిస్తున్నాను. నా కొడుకులు చేసిన అపరాధాలన్నీ క్షమించమని నేనూ కుంతి మిమ్మల్ని వేడుకుంటున్నాం. మా ప్రయాణానికి అనుమతించండి. మీ కందరికీ నమస్కారం," అన్నాడు.

ఈ మాటలు వింటుంటే ప్రజలకు దుఃఖం అగలేదు. కొంత సేపయ్యాక వారు తమ ప్రతినిధిగా మాట్లాడటానికి ఒక బ్రాహ్మణుణ్ణి నియోగించారు. ఆ బ్రాహ్మ

ఆ రాత్రి గడిచింది. మర్నాడు ధృతరాష్ట్రుడు పంపగా విదురుడు ధర్మరాజు ఇంటికి వచ్చి, "ధృతరాష్ట్రుడు ఈ కార్తిక మాసంలో పనవాసానికి ప్రయాణం నిశ్చయించాడు. ఆయన భిష్మ ద్రోణులకూ, తన కొడుకులకూ, సైంధవుడికి, ఇతర మిత్రులకూ శ్రాద్ధాలు పెడతాడట, కొంత ధనం కోరుతున్నాడు," అని చెప్పాడు.

ధనమివ్వటానికి ధర్మరాజూ, అర్జునుడూ సంతోషంతో ఒప్పుకున్నారు. కాని భీముడు అభ్యంతరం చెప్పాడు. అర్జునుడు భీము

డితో, "ఆయన క్రాద్దాలు బరిపేది భీష్ముడు లకే కద. కాలపరిస్థితిని బట్టి ఆయన మనని ధనం యాచించవలసి వచ్చింది. మనం ఒకప్పుడు ఆయనను యాచించిన వాళ్ళం కామా? అందుచేత ధనం ఇవ్వటానికి సిద్ధ కూడా ఉన్నాకో. లేకపోతే నీకే అపకీర్తి. నా మాట నమ్మక పోతే ధర్మరాజు నడుగు," అన్నాడు.

భీముడు కోపంతో, "భీష్ముడు, ద్రోణుడు మొదలైన వారి క్రాద్దాలకు మనం ధనం ఇవ్వవచ్చు. కాని ఈ ధృతరాష్ట్రు డిప్పుడు క్రాద్దాలు చెయ్యవలసిన అవసరమేమిటి? దుర్యోధనాదులు ఉత్తమ లోకాలు లేక అలమటించనీ! కులనాశకులు భూమి యావత్తూ నాశనం చేసిపెట్టారు. నీవు పడ్డ కష్టాలన్నీ ఎలా మరిచావు? మనం కష్టాలు పడ్డ కాలంలో ఈయన మన కెలా పెత్తండ్రి కాకపోయాడో! బూదమప్పుడు ఈ ముసలి వాడు ఈ విదురుణ్ణే, 'మనవాళ్ళు గెలుస్తున్నారా?' అని అడగలేదా?" అని అర్జునుడితో అన్నాడు.

ధర్మరాజు అతన్ని, "చాల్లే, ఊరుకో!" అని మందలించాడు. ఆయన విదురుడితో, "ధృతరాష్ట్రుడు క్రాద్దాలకు గాను కోరే డబ్బంతా నేనే ఇస్తాను. భీముడు దిగులు



పడ నవసరంలేదు. అతను తాను పడిన కష్టాలను తలచుకుని ఏమేమో అన్నాడు, ఆ మాటలు పాటించ నవసరం లేదు," అన్నాడు.

విదురుడు ధృతరాష్ట్రుడి పద్దకు తిరిగి వెళ్ళి, జరిగినదంతా చెప్పి, "ధర్మరాజూ, అర్జునుడూ కూడా అవసరమైన ధనం ఇవ్వటానికి సిద్ధంగా ఉన్నారు. బ్రాహ్మణులకు దానాలు చేయవచ్చు," అన్నాడు.

ధృతరాష్ట్రు డీ మాటలకు సంతోషించి, బ్రాహ్మణులనూ ఋషులనూ పిలిపించి,

చనిపోయిన భిక్షుడు మొదలైన వారందరి పేరా అన్నపానాలూ, యానాలూ, వాహనాలూ, క్షేత్రాలూ, గజాశ్వాలూ, కన్యకలూ మొదలైన వాటిని దానా లిచ్చాడు.

ధృతరాష్ట్రుడు చనిపోయిన వారందరికి పెద్ద ఎత్తున శ్రాద్ధయజ్ఞం చేస్తూంటే, ధర్మరాజు పంపిన గణకులూ, లేఖకులూ దగ్గరే ఉండి, ఆయన ఎవరి కేమి ఇవ్వమంటే అది అంతా ఇస్తూ వచ్చారు.

మర్నాడు ధృతరాష్ట్రుడు పాండవులను పిలిపించి, కార్తిక యజ్ఞం చేసి, పసవాస దీక్ష బూని, వల్కలాజినాలు ధరించి, బంధుజన పరివృతుడై గాంధారి సమేతంగా ఇంటి నుండి బయలుదేరాడు. ఆయన వెంట కౌరవ పాండవ స్త్రీలూ, పంచపాండవులూ, విదుర సంజయులూ, యుయుత్సుడూ, గౌతముడూ, ధౌమ్యుడూ నడిచారు. గాంధారి చెయ్యి తన భుజాన వేసుకుని కుంతి ఆమెను సడిపించింది. ధృత

రాష్ట్రుడు గాంధారి భుజంమీద చెయ్యి వేసి తాను నడిచాడు. ద్రౌపదీ నుభద్రల వెంట, పిల్లవాణ్ణి ఎత్తుకుని ఉత్తర కూడా నడిచింది. వీరందరి వెనకగా పౌరులు వచ్చారు. అందరి మనసులూ శోకంలో మునిగి ఉన్నాయి. ఆ నాడు పాండవులు జూదంలో ఓడిపోయి వెళ్ళేటప్పుడు ఉండిన స్థితి ఈనాడు మళ్ళీ హస్తినాపురంలో ఏర్పడింది.

అందరూ సింహద్వారం చేరగానే ధృతరాష్ట్రుడు పౌరులను ఇక ఉండమని చెప్పాడు. ధృతరాష్ట్రుడి వెంట వెళ్ళటానికి విదుర సంజయులకు మాత్రమే అనుమతి లభించింది. యుయుత్సుణ్ణి, కృపుణ్ణి, అంతఃపుర స్త్రీలతో సహా ధర్మరాజునూ ధృతరాష్ట్రుడు వెనక్కు వెళ్ళిపోమ్మన్నాడు. అందరూ నిలిచారు. ధర్మరాజు కుంతితో, "అమ్మా, నేను వీరి వెంట వెళ్ళతాను. నీవు అడవాళ్ళను తినుకుని అంతఃపురానికి తిరిగి వెళ్ళు," అన్నాడు.





27

[కేశవుడూ అతడి అనుచరులు నిప్పులు కక్కి సింహం గుహ ప్రవేశించారు. వాళ్ళకు రాతి గద కనిపించింది. సింహం మీదికి రాగా గోమాంగ్ దానిని గదతో కొట్టాడు. అది గుహ విడిచి, రెక్కల మనుమలూ, బ్రహ్మాదండి మాంత్రికుడూ వున్న ప్రదేశాని కేసి పరిగెత్త సాగింది. బ్రహ్మాదండి హుం ఫట్ అంటూ అరవసాగాడు. తరవాత—]

బ్రహ్మాదండి పెట్టే కేకలతో, రెక్కల మనుమలు చెల్లా చెదరుగా పారిపోతూ, ప్రాణభీతితో అరిచే అరుపులతో, మైదాన ప్రదేశమంతా దద్దరిల్లి పోయింది. నిప్పులు కక్కి సింహం మాత్రం రెక్కలమనుమల జోలికి పోక, అల్లంత దూరంలోవున్న అడవి కేసి నూటిగా పరిగెత్తసాగింది.

సింహం బాగా బెదిరి పోయిందనీ, అది తన ప్రాణరక్షణకు అడవి కేసి పారి

పోతున్నదనీ ముందుగా గ్రహించినవాడు, బ్రహ్మాదండి మాంత్రికుడు. ఆ వెంటనే అతడు మంత్రదండాన్ని సింహం కేసి యిళి పిస్తూ, "జై కాలభైరవా! ఫట్ ఫుట్ హుం...సింహాన్ని చెవులు పట్టుకుని, అడవి లోకి లాగెయ్, ఉపాసకుల ఊడల మర్రి!" అంటూ ఒక పెనుకేక పెట్టి, "హేయ్, జితా శక్తి! మీ రెక్కడ? రండి, రండి, భయం లేదు. సింహాన్ని కాననంలోకి

'చందమామ'



వెళ్ళి వేటాడటం క్షేమం కాదు. ముందు రెక్కల పురుగుగాళ్ళకు ధైర్యం చెప్పి మంద వేయటం అవసరం. వాళ్ళ నాయకుడు... ఆ గూబ ముఖం చెధవ ఎక్కడ? వాణ్ణి వెంటనే యిక్కడికి పిలుచుకు రండి, లేక పోతే నేనే వాడున్న చోటుకు పస్తాను. నా అనుమానం రూఢి అయింది! ఆ కేశవుడి జాట్టు మన చేతికి దొరికినట్టే!” అన్నాడు.

కేశవుడి పెరు వింటూనే జితశక్తివర్మలు ఉలిక్కి పడి చుట్టూ కలయ చూస్తూ, “కేశవుడా? ఎక్కడ?” అంటూ బ్రహ్మ దండి కేసి అనుమానంగా చూశారు.

తరిమేస్తున్నాను,” అంటూ తన అంగరక్షకులను పిలిచాడు. కేశ వింటూనే జిత, శక్తివర్మలు ఒక చెట్టు చాటు నుంచి తొంగి చూసి, నిప్పులు కక్కే సింహం అరణ్యం కేసి దొడు దీస్తున్నదని గ్రహించి, కత్తులు దూసి, గిరగిరా తిప్పుతూ, “అఁ వచ్చాం, వచ్చాం, బ్రహ్మదండీ! సింహం మా కత్తి వేటుకు అందకుండా తప్పకున్నది. అరణ్యంలోకి జొరబడి దాన్ని వేటాడ మంటావా?” అని అడిగారు.

బ్రహ్మదండి పెద్దగా నవ్వుతూ, “మీ ధైర్య సాహసాలు నాకు తెలియనివా? అయినా, సింహాన్ని యిప్పుడు అరణ్యంలోకి

బ్రహ్మదండిమాంత్రికుడు ఏ మాత్రం తోణుకుండా, “జితా, శక్తి! మీరు తొందర పడకండి! వాడెక్కడో యీ ప్రాంతాలనే తన అనుచరులతో తిరుగు తున్నాడు. మనం జాగ్రత్తగా తిరుగులేని పథకం ఒకటి వేసి వాళ్ళందరినీ పట్టేయాలి? ముందు నేను చెప్పిన పని చెయ్యండి,” అన్నాడు.

జిత, శక్తివర్మలు వెళ్ళేసరికి రెక్కల మనుషుల నాయకుడు తన అనుచరులందరినీ ఒక చోటుకు చేర్చి, వాళ్ళు సింహాన్ని చూసి అంతగా హడలి చెల్లా చెదరై నందుకు కూకలు వేస్తున్నాడు: “మనది గరుడ వంశం! మన శక్తికి,

ధాటికి యీ లోకంలో తిరుగు లేదు. మన పంశం వాళ్ళు తప్ప, అకాశంలోకి పక్షిలా ఎగర గలిగిన వాళ్ళు యింకెవరున్నారు? ఆ నిప్పులు కక్కే సింహాన్ని మీరు ఎగిరి వెళ్ళి, గరుడపక్షి సర్పాన్ని తన్నినట్టుగా తన్ని ముక్కలు ముక్కలు చేయవలసింది. అది. చేయకపోగా పిరికివాళ్ళలా పారి పోతున్నారు!” అంటున్నాడు వాడు.

జిత, శక్తివర్మలు అతణ్ణి సమీపించి బ్రహ్మాదండి అతడి కోసం ఎదురు చూస్తున్నట్టు తెలియపరిచారు. బ్రహ్మాదండి పేరు వింటూనే రెక్కల మనుషుల నాయకుడు, ముఖం కందగడ్డలా చేసుకుని, “మీ బ్రహ్మాదండి మాంత్రికదంటే నాకు అపనమ్మకం కలుగుతున్నది. తన మంత్ర శక్తితో ప్రతిదాన్ని భస్మం చేయగలనని చెప్తుంటాడే, ఆ సింహాన్ని ఎందుకని భస్మం చేయలేదు? అది అరణ్యంలోకి పారిపోయింది. అది ఏ క్షణాన్నయినా తిరిగి వచ్చి, మావాళ్ళ వ్యాయామ క్రిడల్ని పాడు చేయవచ్చు,” అన్నాడు కోపంగా.

జిత, శక్తివర్మలు వంగి వంగి దణ్ణాలు పేడుతూ, “ఆ నిప్పులు కక్కే సింహం కంటే కూడా ప్రమాదకరులైన వాళ్ళ వల్ల మనకు కిడు రానున్నది,” అని చెప్పారు.



రెక్కల మనుషుల నాయకుడు తలకు తగిలించుకున్న గద్దముక్కు కుళాయిని ఒకసారి పైకెత్తి, “మనకు కిడు రానున్నదా? ఎవర్నించి? ఆ బిడాలీ, శ్వాసకర్ణి ముతాలు ఏకమై మన మీదికి దండు రావటం లేదు గదా?” అన్నాడు కొంచెం బెదురుగా.

“ఆ వివరాలు మాకు తెలియవు. మీరొక్కసారి దయ చేయండి. సర్వం బ్రహ్మాదండి ఏరుక పరుస్తాడు,” అన్నారు జిత, శక్తివర్మలు.

రెక్కల మనుషుల నాయకుడు బ్రహ్మాదండి మాంత్రిక దున్న చోటుకు దియలు దేరాడు. అతణ్ణి అంత దూరాన రావటం



తున్నవి. అడవిలో నీ అనుచరుల నుంచి దేవతకు బలి యివ్వనున్న యిద్దరు గుహ వాసులను విడిపించిన ద్రోహుల ముఠా, ఆ కొండ గుహల్లో ఎక్కడో దాగి వున్నదని, నాకు గట్టి నమ్మకం కలిగింది. నిప్పలు కక్కే సింహం వెనకా ముందులు చూడ కుండా, మన జనాల్లో పడి పారిపోయిన తీరు చూస్తే, ఆ దుర్మార్గులు దాన్ని చంపేందుకు ప్రయత్నించారని, అది తప్పించుకు పరిగెత్తందని తెలియటం లేదా?" అన్నాడు బ్రహ్మదండి ఉత్సాహంగా.

చూస్తూనే బ్రహ్మదండి కూచున్న రాతి మీది నుంచి లేచి, అతడికి ఎదురు వెళ్ళి, "పులుగురాయా! దయ చేయండి, దయ చేయండి," అంటూ అహ్వనించాడు.

పులుగురాయా, అన్న పలుపుతో ఉబ్బి పోయిన రెక్కల మనుషుల నాయకుడు, బ్రహ్మదండిని నమిపిస్తూ గాలిలోకి కొంచెం ఎగిరి పెద్దగా నవ్వుతూ, "బ్రహ్మదండి, ఏమిటి మనకు రానున్న కిడు? నీ వాలకం చూస్తే, అలాంటి ప్రమాదం ఏమీ వున్నట్టు లేదే," అన్నాడు.

"కిడా? అలాంటిదేమీ లేకపోగా, మనకు గొప్ప మేలు కలిగే లక్షణాలు కనబడు

బ్రహ్మదండి యిలా అనగానే, పులుగు రాయుడు ఎగిరి గంతేసి, "కేశవుడూ, వాడి అనుచరులా! ఇంక కావలసిం దేమిటి? నాకు అర్ధరాజ్యమూ, నీకు రాకాసిలోయలో వున్న వెండి బంగారాలూ! చూస్తారేం, పదండి, వాళ్ళనిప్పడే కొండ గాలించి వట్టేద్దాం," అన్నాడు.

బ్రహ్మదండి మాంత్రికుడు తనకు ప్రాణా పాయం కలిగినప్పడల్లా, తనను పట్టుకున్న వాడికి అర్ధరాజ్యం యిప్పిస్తానని వాగ్దానం చేశాడు. చండమండూకుడి నుంచి బయట పడేందుకు అతడికి, తరవాత రెక్కల మనుషుల నాయకుడైన పులుగురాయుడికి

దొరికి అతడికీ, మీకు అర్ధరాజ్యం వస్తుందని మాట యిచ్చేశాడు. పైగా, చండమండూకుడి సరమాంస భక్షకులకు దొరికిన స్థూల కాయుణ్ణి, తనకు తోడుగా వుంటాడని చెప్పి, మండూకుణ్ణించి ఆ బానిస యజమానిని కాపాడి, తన వెంట తెచ్చుకున్నాడు.

పులుగురాయుడి తొందరపాటు చూసి బ్రహ్మదండి మాంత్రికుడు ముఖం చిట్టించి, “పులుగురాయా, యిది వేగిరపాటుకు సమయం కాదు. కేశవుడూ, అతడి వెంట వున్న జయమల్లూ, కోయవాడూ మహా జిత్తులమారి వెధవలు. మనం ఒక్క మ్మడిగా కొండ గుహల కేసి వెళ్ళితే, వాళ్ళు గుహ కందరాల్లో పడి మనకు చిక్కకుండా పారిపోగలరు. వాళ్ళను గుహలు విడిచి వచ్చేలా చేయాలి. అప్పుడు మనం వాళ్ళను చేజిక్కించుకోవచ్చు,” అన్నాడు.

“అదెలా సాధ్యం? నువ్వు చెప్పేదాన్ని బట్టి చూస్తే వాళ్ళేమీ అమాయకులు కాదే,” అన్నాడు పులుగురాయుడు.

“వాళ్ళ జిత్తులమారి తనాన్ని, కాల ఖైరవుడి కరుణాకటాక్షం వల్ల నేను జయిస్తాను. దానికి మన స్థూలకాయుడు... ఆ బానిస యజమాని వున్నాడే...వాడి సహాయం అవసరం. ఆ మాంసం పోగుసు



విలిపించండి,” అన్నాడు బ్రహ్మదండి. వెంటనే పులుగురాయుడు తన అనుచరులను బానిస యజయజమాని కోసం పంపాడు. ఈ లోపల బ్రహ్మదండి, తన అంగరక్షకులైన జిత, శక్తివర్మలతో బయలుదేరి, కొంత దూరం వెళ్ళి, చెట్ల చాటున వున్న ఒక గుడిసె ముందు నిలబడ్డాడు.

“నీ ఎత్తుగడ ఏమిటి బ్రహ్మదండి? మళ్ళీ ఏదో కొంప మీదికి తెచ్చేట్టున్నావు. ఆ మహాకాయుడికి ఎలాంటి పని బప్పచెప్పబోతున్నావు?” అని అడిగాడు జితవర్మ.

“నీ చచ్చు ప్రశ్నలతో నా ఆలోచన చెడకొట్టకు. ఆ బానిస యజమానిని సర



భక్తులు తనకుండా కాపాడింది, నేను. ఆ కారణం వల్ల వాడు నా బానిస కింద లెక్క. నేను యిష్టమొచ్చిన విధంగా వాణ్ణి ఉపయోగిస్తాను,” అన్నాడు బ్రహ్మదండి మాంత్రికుడు విసుగ్గా.

“వాడు, నీ బానిస ఎలా అవుతాడు? వాడికి అర్థరాజ్యం యిప్పిస్తానని ప్రమాణం చేశావుగదా?” అని అడిగాడు కక్తివర్మ.

“వాడికి అర్థరాజ్యం యిప్పిస్తానని, ప్రమాణం చెయ్యలేదు. అర్థరాజ్యంలో తనకు నచ్చిన వాళ్ళను బానిసలుగా పట్టుకు పోయి అమ్ముకు నే అధికారం యిస్తా నన్నాను,” అన్నాడు బ్రహ్మదండి కోపంగా.

ఆ సమయంలో పులుగురాయుడు వాళ్ళను సమీపించి, “ఏమిటి, మీలోమీరు పోట్లాడు కుంటున్నారలా వుంది?” అని ప్రశ్నించాడు.

బ్రహ్మదండి చప్పన అతడి కేసి తిరిగి చిరునవ్వు సవ్వుతూ, “పోట్లాట కాదు. నా అంగరక్షకు లిద్దరూ స్వయంగా కొండ గుహల్లోకి వెళ్ళి, ఆ కేశవుడి ముఠాను పట్టుకొస్తామంటున్నారు. నేను తొందర పడ వద్దని చెపుతున్నాను,” అన్నాడు.

ఆ తరువాత ఒకటి రెండు నిమిషాలకు స్థూలకాయుడు రెక్కల మనుషుల వెంట బ్రహ్మదండి వున్న చోటుకు వచ్చి, “ఏం, మహామాంత్రికా! నాతో కావలసిన పనేమిటి?” అంటూ భుజాన వేళాడుతున్న కొరడా చేతిలోకి తీసుకున్నాడు.

బ్రహ్మదండి, స్థూలకాయుణ్ణి దూరంగా తీసుకుపోయి రహస్యంగా అతడితో కొంత సేపు మాట్లాడాడు. మాంత్రికుడి మాటలకు అతడు మొదట్లో భయం బెదురూ కన బరిచినా, ఆఖరుకు తృప్తుడైనట్టు ముఖం పెట్టి, కొరడాను పైకెత్తి పెద్దగా ఝుళిపించి, కొర మీసాలను మెలి వేసి, ఒక రంకె వేశాడు.

బ్రహ్మదండి, పులుగురాయుడి దగ్గరకు వచ్చి, “పులుగురాయేంద్రా! కేశవుడు యిక మన అరచేతి ఆమలకం, తిరుగు

లేదు. తమరూ, తమ అనుచరులు కొద్ది మంది మాతో కలిసి, ఆ రాత్రి గుట్టలున్న ప్రదేశానికి రండి. స్థూలకాయుడు ఒక నాటకం అడబోతున్నాడు. అంతా ఒక్క నిమిషం వని. వివరాలు యిప్పుడడక్కండి," అన్నాడు ప్రాధేయపడుతున్నట్టు.

ఆ వెంటనే పులుగురాయుడు నలుగు రైదుగురు అనుచరులతో బ్రహ్మదండి చెప్పిన గుట్టల ప్రదేశానికి బయలుదేరాడు. బ్రహ్మదండి, జిత శక్తివర్మలు అతణ్ణి అనుసరించారు. స్థూలకాయుడు కొరడాను గాలిలో గిరున తిప్పతూ, వాళ్ళ వెనక్గా నడిచి వెళ్ళి, గుట్టలలో వున్న ఒక పెద్ద

రాతి మీద ఎక్కి, బ్రహ్మదండి మూతా దగ్గరకు రాగానే, వాళ్ళను కొట్టబోతున్న వాడిలా కొరడా ఝుళిపిస్తూ, "ఏయ్, బ్రహ్మదండి, జితాశక్తి, పులుగురాయా! యిక మీరు నా నుంచి పారిపోలేరు. మిమ్మల్నిందర్పి, ఆ కేశవుడికి అమ్మేస్తాను. అతడి చేతిలో మీకు చిత్రవధ తప్పదు. మీరు చావగానే, ఆ కేశవుడు నిరాటంకంగా రాకాసిలోయకు వెళ్ళి ధనరాసులు తెచ్చు కుంటాడు. నేనూ అతడి వెంట వెళతాను," అంటూ కొండలు మార్మోగేలా అరవసాగాడు. గుహ కప్పలో వున్న కంఠ కుండా యిదంతా చూస్తున్న కేశవుడికి, జయ





మల్లుకూ, కోయగోమాంగ్ కూ చాలా అశ్చర్యం కలిగింది. మహాక్రూరుడైన స్థూల కాయుడు బతికి వుండటమేగాక, వాడు బ్రహ్మాదండిని వాడి అనుచరులనూ బానిసలుగా పట్టుకున్నాడంటే, వాళ్ళకు నమ్మశక్యం కాకుండా వున్నది.

“కేశవా, యిందులో ఏదో పెద్ద మోసం వున్నది,” అన్నాడు జయమల్లు. కేశవుడు ఏదో జవాబు చెప్ప బోయేంతలో, స్థూల కాయుడు కొరడాను తపి మని ఒకసారి మోగించి, “యిక మీరంతా వెళ్ళండి, బ్రహ్మాదండి! జాగర్ర, ఆ చీకటి గుడిసె దాటిపోయారో, నా నౌకర్లు మిమ్మల్నుందర్ని నిలుపునా కోసేస్తారు,” అంటూ గాపు కేశ పెట్టాడు. ఆ తరువాత బ్రహ్మాదండి వాళ్ళు వెళ్ళి పోవటం కేశవుడికి అతడి అనుచరులకూ కనిపించింది. స్థూలకాయుడు మాత్రం యింకా రాతి మీదే నిలబడి మీసాలు మెలి

వేస్తూ, కొరడాను గాలిలో తిప్పుతూ చెళ్ళు చెళ్ళుమనిపిస్తున్నాడు.

“మల్లూ! యిదే మనకు మంచి అదను. స్థూలకాయుణ్ణి పట్టుకుని అసలు రహస్య మేమిటో తెలుసుకుందాం. ఒకవేళ బ్రహ్మాదండి, రెక్కల మనుషులూ మన మీదికి దాడి చేయవస్తే, తిరిగి యిదే కంతకుండా గుహలో ప్రవేశించి కనబడకుండా మాయం కావచ్చు,” అంటూ కేశవుడు కంత నుంచి బయటికి వచ్చి, నేల మీద పాకుతూ స్థూల కాయుడు నిలబడి వున్న రాతి కేసి బయలు దేరాడు. జయమల్లు కేశవుణ్ణి తొందర పడ వద్దని హెచ్చరించబోయాడు. కాని, కేశవుడు ఆ సరికే అయిదారు గజాల దూరం ముందుకు వెళ్ళిపోయాడు.

ఇక చేసేది లేక జయమల్లూ, కోయగోమాంగ్ లు కూడా కేశవుడి వెనక పాకుతూ బయలుదేరారు. —(ఇంకా వుంది)






హృదయ పరివర్తన

వినుగు చెంబిని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, “రాజా, నీవు అసాధ్యమైన పనికి పూనుకుని ఎంతో శ్రమ పడుతున్నావు. నీకు శ్రమ తెలియకుండా ఉండగలందులకు ఒక చిన్న కథ చెబుతాను విను,” అంటూ ఈ విధంగా చెప్పసాగాడు :

పూర్వం ఉజ్జయినీపురాన్ని వీరసింహుడు అనే రాజు పాలించేవాడు. ఆయన పేరుకు తగినట్టు గొప్ప వీరుడే గాని పరిపాలన నిర్వహించటంలో ఆయనకు ఏ మాత్రమూ ఆసక్తి లేదు. అందుచేత రాజ్యభారమంతా మంత్రిులకూ, ఇతర ఉద్యోగులకూ వదిలి పెట్టి తాను నిశ్చింతగా కాలం గడవసాగాడు.

ఇలా ఉండగా వీరసింహుడికి ఒక రాత్రి విచిత్రమైన కల వచ్చింది. ఆ కలలో

బేతాళ కథలు



ఆయనకు పురవీధులు కనిపించాయి. వాటిలో మనుషులకు బదులు నక్కలు తిరుగుతున్నాయి. ఈ కలను గురించి ఎంత ఆలోచించినా దాని భావం తెలియరాలేదు. ఆయన తన మంత్రులనూ, అస్థాన పండితులనూ, జ్యోతిష్కులనూ ఆ కలకు అర్థమేమిటని అడిగాడు. ఎవరికి తోచిన విధంగా వారు చెప్పారు. రాజుకు తృప్తి కలగలేదు. తనకు వచ్చిన కలకు అర్థమేమిటో చెప్పిన వారికి మంచి బహుమానం ఇస్తానని ఆయన చాటింపు వేయించాడు.

ఉజ్జయిని పరిసరాలలో డడ్డరు డనే ఒక నిరుపేద వాడుండేవాడు. వాడు రోజూ

అడవికి పోయి, ఎండు కట్టెలు కొట్టి తెచ్చి, వాటిని అమ్మి తన కుటుంబాన్ని పోషించుకునేవాడు. డడ్డరుడు ఒకనాడు తన అలవాటు చొప్పున అడవికి పోయేసరికి వాన వచ్చింది. వాడు ఒక చెట్టు కింద నిలబడి, తానూ, భార్యా బిడ్డలూ ఆ రోజుకు పస్తుండ పలిసిందేనని దిగులు పడసాగాడు.

డడ్డరుడు పర్షాన్ని తిట్టుకుంటూ, విచారంలో ముణిగి ఉండగా, “ఎవరు నీవు?” అన్న ప్రశ్న వినిపించింది. వాడు నిర్ధాంతపోయి చుట్టూ చూసేసరికి ఒక పాము కనిపించింది. అది డడ్డరుడి కేసి చూస్తూ మనిషి భాషలో, “ఎందుకలా విచారంగా ఉన్నావు?” అని అడిగింది.

డడ్డరుడు ఆ పాముకు తన కథ చెప్పాడు. “ఈ వాన మూలంగా నా కివాళ ఎండు కట్టెలు దొరకవు. ఈ రోజు నేనూ, నా భార్య, నా పిల్లలూ ఇంత గంజి కూడా లేకుండా పస్తుండ పలిసిందే. ఈ స్థితిలో విచారం కాక ఏమున్నది?” అని వాడు పాముతో అన్నాడు.


“నీకు చాలా ధనం దొరికే ఉపాయం చెబుతాను. అందులో నగం తెచ్చి నా కిస్తానని మాట ఇస్తావా?” అని పాము

డడ్డరుడు సంతోషంతో అంగీకరించి,
“ఏమిటా ఉపాయం?” అని పామును
అడిగాడు.

“రాజుగారికి, నగరమంతటా నక్కలు
సంచరిస్తున్నట్టు కల వచ్చింది. ఆ కలకు
ఎవరూ అర్థం చెప్పలేకపోయారు. అర్థం
చెప్పిన వారికి మంచి బహుమాన మిస్తానని
ఆయన చాటింపు కూడా వేయించాడు.
అయినా ప్రయోజనం లేకపోయింది.
ఆ కలకు అర్థమేమిటో నేను చెబుతాను.
నీవు వెళ్ళి రాజుగారికి ఆ అర్థం చెప్పి,
బహుమానం పుచ్చుకుని, అందులో సగం
తెచ్చి నా కియ్యి,” అన్నది పాము.

“తప్పక ఇస్తాను. ఇంతకూ రాజుగారి
కలకు అర్థమేమిటి?” అని డడ్డరుడు
పామును అడిగాడు.

“విను. రాజుగారికి గొప్ప శౌర్య
పరాక్రమాలయితే ఉన్నాయి గాని,
ఆయనకు పరిపాలన చెయ్యటం చేతకాదు.
అందుచేత రాజకీయ వ్యవహారాలన్నీ
మంత్రులకే వదిలేసి ఊరుకున్నాడు. చాలా
కాలంగా ఆ మంత్రులు రాజభయమన్నది
లేక తామే రాజుల్లాగా ప్రవర్తిస్తూ, లంచ
గొందులై, అవినీతిగా తమ బొక్కసాలు
నింపుకుంటూ, అధికారాన్ని పూర్తిగా



దుర్వినియోగపరుస్తూ వస్తున్నారు. వారిని
బట్టి వారి కింది అధికారులూ అదే విధంగా
చేస్తున్నారు. చివర కీ అవినీతి ప్రజలలోకి
కూడా వ్యాపించింది. ఎవరికీ ఒక ధర్మం
గాని, నీతిగాని, శాసనంగాని లేదు. అందుకే
రాజుకు కలలో పురవిధుల వెంబడి
మనుషులకు మారుగా నక్కలు సంచ
రించటం కనబడింది,” అన్నది పాము.

డడ్డరుడు పాము చెప్పినదంతా బాగా
గ్రహించి రాజుగారి వద్దకు వెళ్ళి, “మహా
రాజా, మీకు వచ్చిన కలకు అర్థం నేను
చెబుతాను,” అన్నాడు. రాజు చెప్ప
మన్నాడు. పాము చెప్పినదంతా డడ్డరుడు

రాజుకు చెప్పాడు. రాజు రహస్యంగా ఆచోకి తీసిన మీదట డడ్డరుడు చెప్పినమాట అక్షరాలా నిజమని తేలింది. అయిన డడ్డరుడికి మంచి బహుమానం ఇచ్చి పంపేశాడు. ఆ బహుమానంతో డడ్డరుడి దారిద్ర్యం తీరిపోయింది.

“ఈ డబ్బుతా నేనే ఉంచుకుంటే నా కుటుంబం ఎంత కాలమైనా సుఖంగా బతకవచ్చు. ఇందులో పాముకు సగం ఇవ్వటం దేనికి? పాము నే నిచ్చే డబ్బు వీం చేసుకుంటుంది. నాకు దానితో అవసరం కూడా తీరిపోయిందాయె,” అనుకుని డడ్డరుడు పాముకు మాట ఇచ్చిన ప్రకారం

తన బహుమానంలో సగం వాటా ఇవ్వలేదు. ఈలోపుగా రాజుగారు లంచగొందులూ, అవి నీతిపరులూ అయిన వారినందరినీ పదవులలో నుంచి తొలగించి కొత్తవారిని ఏర్పాటు చేసి తానే స్వయంగా రాజ్యవ్యవహారాలన్నీ చూడసాగాడు.

కొద్ది రోజులకు రాజుకు మరొక కల వచ్చింది. ఆ కలలో ఒక పెద్ద కత్తి మాత్రమే కనిపించింది. ఈ కల కూడా రాజుకు అర్థం కాలేదు. అందుచేత అయిన డడ్డరుడి వద్దకు మనిషిని పంపి, తనకు వచ్చిన కలకు అర్థమేమిటో చెప్పి పాముని కబురు చేశాడు.



డడ్డరుడి నెత్తిన పిడుగు పడ్డట్టయింది. మళ్ళీ వాడు పామును ఆశ్రయించక తప్పదు. అందుచేత వాడు పాముకు వీధి విధంగా క్షమాపణ చెప్పుకుని, సహాయం పొంద నిశ్చయించాడు. వాడు రాజుగారి మనిషితో, "నేను త్వరలోనే వస్తున్నాను. నీవు వెళ్ళు," అని చెప్పి పంపేసి, తిన్నగా అడవికి వెళ్ళి పాము కనిపించిన చోటికి చేరుకున్నాడు.

ఆ సమయానికే పాము తన పుట్టలో నుంచి బయటికి వచ్చి, డడ్డరుడు రావటం చూసి, "మళ్ళీ ఎందుకు వచ్చావు?" అని ప్రశ్నించింది.

"రాజుగారికి మరొక కల వచ్చిందట. దానికి కూడా అర్థం చెప్పావంటే మళ్ళీ బహుమానం ఇస్తారు. రెంటికీ కలిపి నీ వాటా ఇచ్చేస్తాను. దయ వుంచి ఆ కలకు అర్థం చెప్పు," అని డడ్డరు డడిగాడు.

"రాజుగారికి కలలో పెద్ద కత్తి కని పించింది. దాని అర్థం చెబుతాను విను. రాజుగారు తన మంత్రులనూ, అవినీతి పరులైన ఉద్యోగులనూ తొలగించాడన్న మాటేగాని, వారిని తగిన విధంగా శిక్షించ లేదు. వారంతా రాజుగారిపై కుట్ర వన్ని, పొరుగు రాజుతో కూటం జరిపి యుద్ధానికి యత్నాలు చేస్తున్నారు. ఆ రాజు ఎప్పుడో





అకస్మికంగా వచ్చి పడతాడు. పడవులు పోయిన అధికార్లందరూ శత్రురాజుకు సహాయం చేస్తారు. ఇదే రాజుగారి కలకు అర్థం,” అన్నది పాము.

డడ్డరుడు అక్కడి నుంచి తిన్నగా రాజుగారి పద్దకు వెళ్ళి, “మహారాజా, తమకు కలలో పెద్ద ఖడ్గం కనిపించింది. దాని అర్థం ఇదీ,” అంటూ పాము చెప్పినదంతా పూస గుచ్చినట్టు రాజుతో చెప్పాడు.

ఈసారి డడ్డరుడు తనకు వచ్చిన కల కూడా గ్రహించినందుకు రాజు ఆశ్చర్యపడి, మరింత పెద్ద బహుమానం ఇచ్చి వాణ్ణి పంపేసి, అప్పటికప్పుడే తన పాత ఉద్యోగుల

నందరినీ కారాగృహంలో పెట్టించి, సేనలతో వెళ్ళి పొరుగు రాజుపైన పడి ఓడించి, ఆ రాజ్యం కూడా తన రాజ్యంలో కలుపుకున్నాడు. ఈలోపుగా డడ్డరుడు తన బహుమానం పుచ్చుకుని ఇంటికి వెళ్ళి, పాముకు దాని వాటా ఇవ్వ నవసరం లేదనీ, ఇక తాను దాని చాయలకు వెళ్ళ నవసరం ఉండదనీ, అదే వాటా కొసం తనను వెతుక్కుంటూ వస్తే దాన్ని చంపేద్దామనీ గట్టిగా తీర్మానించుకున్నాడు.

యుద్ధం ముగిసిన కొద్ది కాలానికి రాజుగారికి మరొక కల వచ్చింది. ఆ కలలో ఆయనకు పచ్చిక బీళ్ళూ, అందులో ఆవుల మందలూ కనిపించాయి. ఆయన మళ్ళీ డడ్డరుడి కొసం కబురు పెట్టాడు.

రాజుగారికి మళ్ళీ కల వచ్చిందనగానే డడ్డరుడికి కాళ్ళూ, చేతులూ చల్ల బడ్డాయి. ఎప్పటికప్పుడు తనకు పాముతో పని తీరిందనుకుంటూంటే మళ్ళీ మళ్ళీ దాని సహాయం అవసరమవుతున్నది. రాజుగారితో నిజం చెప్పేద్దామంటే ఇచ్చిన బహుమానాలు లాక్కుంటాడేమోనని భయం! పాముకు రెండుసార్లు వాటా ఎగగొట్టి మూడోసారి దాని మొహం చూడటానికి డడ్డరుడికి మొహం చెల్లలేదు.

అయినా తప్పుడు గనక డడ్డరుడు రాజు గారి మనిషిని వంపేసి, తాను అడవిలో పాము పుట్ట ఉన్న చోటికి వెళ్ళాడు. పాము పుట్టలో నుంచి బయటికి వచ్చి, వాడు వచ్చిన పని అడిగింది.

“నేను ఇదివరకే వచ్చి నాకు ముట్టిన బహుమానంలో వాటా ఇచ్చి ఉండవలసింది. అలా చేయనందుకు మన్నించాలి. మళ్ళీ నాకు నీ సహాయం కావలిసి వచ్చింది. రాజుగారికి మళ్ళీ కల వచ్చిందట, అర్థం చెప్పమని కబురు చేశారు. మళ్ళీ బహుమానం ఇస్తారు. మూడు బహుమానాల తాలూకు నీ వాటా తెచ్చి నీ కిస్తాను. దయ పంచి రాజుగారి కలకు అర్థమేమిటో చెప్ప,” అన్నాడు డడ్డరుడు.

“రాజుగారికి కలలో ఆపుల మందలు కనిపించాయి. దేశమంతా సుభిక్షంగా ఉన్నదనీ, ధర్మం చక్కగా నడుస్తున్నదనీ దాని అర్థం,” అని చెప్పి పాము పుట్టలోకి వెళ్ళిపోయింది.

డడ్డరుడు వెళ్ళి రాజుగారితో ఆయనకు వచ్చిన కలా, దాని అర్థమూ కూడా చెప్పాడు. రాజుగారు డడ్డరుడికి పూర్వం కన్న హెచ్చు బహుమానం యిచ్చి అతనికి తన కొలువులో చిన్న ఉద్యోగం కూడా ఇచ్చాడు.



డడ్డరుడు ఆ బహుమానం తీసుకుని తిన్నగా అడవికే వెళ్ళాడు. ఈసారి వాడికి పాము కనిపించలేదు. డడ్డరుడు పిలిచిన మీదట పాము పుట్టలో నుంచి బయటికి వచ్చి, “ఈసారి దేనికి వచ్చావు?” అని అడిగింది.

“ఇదుగో, రాజుగారి బహుమానం. ఇది నీ వాటాకు మించే ఉన్నది. అంతా నీవే తీసుకో! రాజుగారు నాకు తన కొలువులో ఉద్యోగం కూడా యిచ్చారు. నీ మేలు ఎన్నటికీ మరవను,” అన్నాడు డడ్డరుడు.

పాము ఆ బహుమానాన్ని తీసుకోలేదు. “ఆ బహుమానం కూడా నీవే ఉంచుకో,”

అని డడ్డరుడితో చెప్పి పుట్టలోకి వెళ్ళింది. బేతాళుడీ కథ చెప్పి, "రాజా నా కొక్క సందేహం? రెండుసార్లు పాముకు వాటా ఇవ్వని డడ్డరుడు, దానిని చంపటానికి కూడా తీర్మానించుకున్నవాడు, మూడవసారి పాము కెందుకు వాటా ఇవ్వ చూపాడు? పాము అవాటాను ఎందుకు నిరాకరించింది? మొదటి రెండుసార్లు ఇవ్వసందుకు పాము డడ్డరుడి పై అలిగిందా? ఈ సందేహానికి సమాధానం తెలిసికూడా చెప్పకపోయావో నీ తల పగిలి పోతుంది," అన్నాడు.

దానికి విక్రమార్కుడు, "పాము డడ్డరుడి పై అలగ లేదని స్పష్టమవుతూనే ఉన్నది. అది అలిగినట్లయితే డడ్డరుడికి రెండవసారి, మూడవసారి సహాయం చేసి ఉండదు. డడ్డరుడు పాముకు మొదట వాటా ఇవ్వక పోవటానికి, తరువాత ఇవ్వటానికి కూడా కారణాలు కనిపిస్తూనే ఉన్నాయి. మొదటిసారి వాడు పాము నుంచి రాజు

కలకు అర్థం తెలుసుకున్న నాటికి ప్రజలలో నక్క స్వభావం వ్యాపించి ఉండింది. ఆ స్వభావం వాణ్ణికూడా పట్టి ఉన్నందున వాడు మొదటి బహుమానంలో పాముకు వాటా ఇవ్వలేదు. వాడు పాము నుంచి రెండో కలకు అర్థం తెలుసుకున్న సమయానికి దేశంలో రాజు ద్రోహబుద్ధి, చౌర్యస్వ స్వభావమూ ఉండింది. అందుచేతనే డడ్డరుడు పామును చంపాలన్న దాకా అలోచించాడు. రాజుకు మూడవ కల వచ్చే నాటికి రాజ్యం సుఖక్షమయింది. ప్రజలలో స్వార్థ చింతలేదు, భవిష్యత్తు గురించి భయంలేదు. అందుచేత డడ్డరుడు పాముకు ఉదారంగా, ఇవ్వవలసిన దానికన్న హెచ్చుగానే ఇవ్వబోయాడు," అన్నాడు.

రాజుకు ఈ విధంగా మౌనభంగం కలగ గానే బేతాళుడు శవంతో సహా మాయమై మళ్ళీ చెబ్బెక్కాడు.

[వి. రమేష్ చందర్ రచన ఆధారంగా]



త్రిపీడలు

ఒకనాడు కుందేలు ఒంటరిగా కూచుని తనకు తానే ఈ విధంగా చెప్పుకున్నది :

“ప్రాణికి మూడు రకాల పీడలు కలుగుతాయి. మొదటివి ప్రకృతి నిర్ణయైనవి; భూకంపాలూ, తుపానులూ మొదలైనవి. రెండోవి తాత్కాలికమైనవి; అతివృష్టి, అనావృష్టి, కరువుకాటకాలూ మొదలైనవి. మూడోవి మానవ కల్పితాలు; వేటగాళ్ల వల్లా, చోరుల వల్లా కలిగేవి.”

కుందేలు అనుకున్న ఈ మాటలను ఒక తిరువుపిట్ట, ఒక వానపాము, ఒక కోతి విన్నాయి. వాటికి భయం పట్టుకున్నది.

“అకాశం విరిగి నా మీద పడితే నేనేం కావాలి. మేలుకుని వుండగా పడితే ఫరవా లేదు. నిద్రపోతూండగా పడితే పచ్చడి అయిపోనా?” అనుకుని తిరువుపిట్ట అది మొదలు కాళ్లు పైకి పెట్టి, చెల్లికిలా పడుకుని నిద్రపోవటం అలవాటు చేసుకున్నది.

“కరువు వచ్చి నా ఆహారమైన మట్టి కాస్తా లేకుండా పోతే నా గతి ఏంకాను?” అనుకుని వానపాము అది మొదలు తిన్న మట్టిని మళ్ళీ కక్కటం అలవాటు చేసుకున్నది.

చెట్టు మీద వడుకునే కోతి తన సోత్రయిన భూమిని దొంగలు అవహరించుకు పోతారేమో నని వ్రతి రాత్రి రెండు మూడుసార్లు చెట్టు పై నుంచి దిగి వచ్చి చూసుకోవటం అలవాటు చేసుకున్నది.





మొదలాడిన హరికథ

భీమన్న భార్య మహాలక్ష్మి తొలిచూలు గర్భవతి అయి సకాలంలో మగ పిల్లవాణ్ణి కన్నది. జమీందారుగారికి మనవడు పుట్టాడని ఊరంతా సంబర పడ్డారు. ఇక భీమన్న సంతోషానికి మేరే లేదు. అటు వచ్చి, ఇటు వచ్చి పురిటి పిల్లవాణ్ణి చూసి అతను తెగ మురిసి పోయేవాడు.

ఒకరాత్రి పురిటి గదిలో పిల్లవాడు అకారణంగా పోరు పెట్టి ఏడవసాగాడు. వాడి ఏడుపు మాన్పటానికి మహాలక్ష్మి ఏమి చేసినా ప్రయోజనం లేకపోయింది.

ఇంతలో గుండు భీమన్నకు ఒక విషయం జ్ఞాపకం వచ్చింది; పిల్లలు అకారణంగా ఏడిస్తే దయ్యాలు పారిపోతాయిట. దయ్యం ఎటుగా పారిపోతుందో చూద్దామని భీమన్న మిద్దె మీదికి ఎక్కి నాలుగు వైపులా పరికించి చూడసాగాడు. ఆ సమయంలో సామాన్ల కొట్టువేపు నుంచి తపాతపా మంటూ

శబ్దం విన వచ్చింది. ఒక ఎలుక ప్రమాద పశాన ఒక కాళీ జాడీలో పడి, పైకి రావటానికి ఎగిరి మళ్ళీ మళ్ళీ లోపలే పడుతున్నది. అదే భీమన్న విన్న శబ్దం.

కాని భీమన్నమటుకు దయ్యమే జాడీలో దాగి చప్పుడు చేస్తున్నదనుకుని, జాడిని తన పై వంచతో కప్పి, జాడిని అలాగే ఎత్తుకుని తోటకు వెళ్ళి, అక్కడ జాడిని పక్కకు పంచి, "ఏయ్, దయ్యమా! ఇదే నీ చోటు. ఇక్కడే ఉండు. ఈమారు ఇంటి కేసి వచ్చావే నిన్ను మారణ హోమం చేయిస్తాను," అని అరిచాడు.

జాడిలో ఉన్న ఎలుక ప్రాణాలతో బయట పడ్డందుకు సంతోషిస్తూ, చీకటిలో ఎటో పారిపోయింది.

భీమన్న ఎంతో గొప్ప ఘనకార్యం చేసిన వాడిలాగా ఇంటికి తిరిగి వచ్చేసరికి పురిటి పిల్లాడు ఏడుపు మానేశాడు.

భీమన్న తన భార్య వద్దకు పోయి,
 “చూశావా, మన అబ్బాయి అకారణంగా
 ఏడిచే నరికి దయ్యం కాస్తా పారిపోయింది.
 దాన్ని బాడిలో బంధించి తీసుకుపోయి
 తోటలో వదిలేశాను,” అన్నాడు.

“పిల్లవాడు అకారణంగా ఏమీ ఏడవ
 లేదు. వాడికి చీమ కుట్టింది. మీరు ఏ
 ఎలుకనో పట్టుకుపోయి ఉంటారు.
 దయ్యమూ లేదు, భూతమూ లేదు,”
 అన్నది మహాలక్ష్మి.

అమె ఆ మాట అన్నాక భీమన్నకు
 కూడా బాడిలో నుంచి పారిపోయినది
 ఎలుక రూపంలో ఉండినట్టే అనిపించింది.
 అతను తన భార్య తెలివి తేటలకు ఎంతో
 ఆశ్చర్యపోయాడు.

జమీందారుగారు తన మనవడి బార
 సాలకు అందరికీ ఆహ్వానాలు పంపి,
 వచ్చే అతిథుల కోసం రోజు కొక వినోదం
 ఏర్పాటు చేశాడు.

రేపు బారసాల ఆనగా సాయంత్రంవేళ
 హరికథ ఏర్పాటయింది. పండిట్లో హరిదాసు
 గారు హరికథ ప్రారంభించాడు. ఊళ్ళో
 వాళ్ళు చాలామంది కథ వినటానికి వచ్చారు.
 పిల్లలందరూ చేరి కేకలు పెట్టి అల్లరి
 చేస్తున్నారు.



తన గదిలో కూచుని కాగితాలు చూసు
 కుంటున్న జమీందారుగారికి హరికథ కన్న
 పిల్లల అల్లరి హెచ్చుగా వినవస్తున్నది.
 అందుచేత ఆయన ఒక నొకరును పిలిచి,
 “ఆ పండిట్లో చేరినవాళ్ళకు అల్లరి చెయ్యక
 కథ వినమని చెప్ప,” అని పంపాడు.

పనివాడు వెళ్ళి, “అల్లరి చెయ్యకండి,
 బాబో! అయ్యగారు కోప్పడుతున్నారు!”
 అని ఎంత అరిచినా ఎవడూ వినిపించుకో
 లేదు. అప్పుడు జమీందారుగారు భీమన్నతో,
 “అబ్బాయి, నొకర్లమాట వినేటట్టు లేరు,
 ఆ పండిట్లో మూకను నిశ్శబ్దంగా ఉండమని
 కేక వేసి రా!” అన్నాడు.

భీమన్న పందిట్లోకి వెళ్ళి, “అరవకండి! నిశ్శబ్దం! ఎవరన్నా నేరు మెదిపారంటే బయటికి విసిరేస్తాను!” అని రంకెలు పెట్టాడు. వెంటనే అంతా సద్దు మణిగింది.

ఇంతసేపటికి సభికులు ఒక దారికి వచ్చి నందుకు సంతోషిస్తూ హరిదాసుగారు మేళ తాళాలతో ఒక పాట ఎత్తుకున్నాడు.

లోపలికి వెళ్ళి పోతున్న భీమన్న గిరుక్కున వెనక్కు తిరిగి, హరిదాసుతోనూ వాద్య బృందంతోనూ, “మీకు వేరే చెప్పాలా ఏమిటి? నిశ్శబ్దంగా ఉండమంటే మీకు కాదా? చీమ చిటుక్కు మనటానికి వీల్లేదు, అంతే!” అన్నాడు.

హరిదాసుగారు కొయ్యబారిపోయాడు. ఆయన కేం చెయ్యాలో తెలియలేదు. కథ వినటానికి చేరినవారిలో పెద్దలకు కూడా అల్లుడుగారి ధోరణి అర్థం కాలేదు. వినే వాళ్ళను గవ్వుచుగ్గి ఉండమనటంలో అర్థం ఉన్నదిగాని, హరిదాసుగారిని, వాద్య

గాళ్ళనూ నిశ్శబ్దంగా ఉండమనటంలో అర్థం మేమిటి? అదృష్టవశాత్తూ అదే క్షణంలో బామ్మ బండి దిగి లోపలికి వచ్చింది.

“ఓహో, బామ్మ వచ్చిందే!” అన్నాడు భీమన్న పరమానందంతో. జమీందారుగారి నౌకర్లు బామ్మకు మర్యాదలు చేశారు.

మిగతా అతిథులకు భీమన్నపై కలిగిన అపోహ తొలగిపోయింది. బామ్మ వచ్చిందనే జమీందారుగారి అల్లుడుగారు హరికథ నిలుపు చేయించారు!

అంతేకాదు, హరిదాసుగారి అనుమానం కూడా తొలగిపోయింది. “అ వచ్చినవారు అల్లుడిగారి బామ్మగారా? ఇకనేం? వారి కోసం కథ మళ్ళీ ప్రారంభింతాం!” అన్నాడు హరిదాసుగారు.

బామ్మ లోపలికి వెళ్ళి కాళ్ళూ చేతులూ కడుక్కుని వచ్చి కూచోగానే హరికథ మళ్ళీ ప్రారంభమై, సవ్యంగా సాగిపోయింది.

(సమాప్తం)





గుండ్రాయి మహిమ

ఒక ముసలిది చనిపోతూ తన ఇద్దరు మనవలనూ పిలిచి, "నాయనలారా, నాదగ్గిర వెండి బంగారాలు లేవు. వంట ఇంట్లో సన్న కల్లా, గుండ్రాయి ఉన్నాయి. సన్నకల్లా పెద్దవాడూ, గుండ్రాయి చిన్నవాడూ తీసుకోండి. సుఖంగా కాలం గడవండి," అని చెప్పి ప్రాణాలు వదిలింది.

"సన్నకల్లా నా కెందుకూ? నేనేమన్నా వంటలు చేసుకు బతకాలా?" అనుకుని పెద్దవాడు మరొక గ్రామానికి వెళ్ళి, ఒళ్ళు వంచి పనిచేసి బాగుపడ్డాడు. చిన్నవాడు మటుకు, "ఈ గుండ్రాయి వల్ల ఏదో ఉపయోగం లేకపోతే అవ్వ దీన్ని నా కివ్వదు," అనుకుని, అస్తమానమూ దానిని తన వెంట పెట్టుకు తిరిగాడు. వాడా గుండ్రాయిని వెంట బెట్టుకు తిరగటం చూసి ఊళ్ళో వాళ్ళంతా వెటకారం చేసేవాళ్ళు. వాడు రోజూ అడవిలో చితుకులు పోగుచేసి

తెచ్చి, ఊళ్ళో వాళ్ళకమ్మి పాట్టపోసు కుంటూ ఉండేవాడు.

ఒకనాడు వాడు అడవిలో చితుకు లేరు తూండగా ఒక పెద్ద తోడేలు వాడి కేసి వచ్చింది. వాడు బెదిరిపోయి సమీపంలో ఉన్న చెట్టెక్కాడు.

తోడేలు తనతో మాట్లాడటం చూసి వాడికి అశ్చర్యం కలిగింది.

"భయపడకు, నేను నీ కేమి హాని చేసేందుకు యిక్కడికి రాలేదు. నీ దగ్గిర ఉండే గుండ్రాయి ఒక్కసారి అరు వియ్యి, చాలు," అన్నది తోడేలు.

"దానితో నీ కేం పని?". అని వాడు తోడేలు నడిగాడు.

"నా జతతోడేలు ఇంతకుముందే చచ్చి పోయింది. నీ గుండ్రాయి ఒక్కసారి దాని ముక్కుల దగ్గిరపెడితే అది మళ్ళీ బతుకుతుంది," అన్నది తోడేలు.

“నా గుండ్రాయికి అంత మహత్తున్నదా? నాకు తెలియదే?” అన్నాడు వాడు.

“నా వెంట వస్తే నీకే తెలుస్తుందిగా!” అన్నది తోడేలు.

వాడు చెట్టు దిగి తోడేలు వెంట బయలుదేరాడు. అడవిలో ఒక చోట చచ్చిన తోడేలున్నది. ముసలమ్మ మనవడు తన గుండ్రాయి తీసి ఆ తోడేలు ముక్కు దగ్గర పెట్టాడు. వెంటనే దానికి మళ్ళీ ప్రాణం వచ్చింది.

“నీ గుండ్రాయి మహిమ అంతా దాని వాసనలో ఉన్నది. ఈ రహస్యం ఎవరికీ తెలియనంత కాలమూ దానికా మహిమ

ఉంటుంది,” అని మొదటి తోడేలు వాడికి చెప్పింది. తరువాత రెండు తోడేళ్ళూ తమ దారిన తాము వెళ్ళిపోయాయి.

చిన్నవాడు తన గుండ్రాయితో సహా గ్రామానికి బయలుదేరాడు. దారిలో ఒక కుక్క కళేబరం కనిపించింది. వాడు తన గుండ్రాయి తీసి చచ్చిన కుక్క ముక్కుల దగ్గర ఉంచాడు.

కుక్కకు వెంటనే ప్రాణం వచ్చింది. అది లేచి నిలబడి తోక అడిస్తూ చిన్నవాడి వెంట బయలుదేరింది.

త్వరలోనే చిన్నివాడి ఖ్యాతి గ్రామ మంతా పాకింది. వాడు ప్రాణాలుకూడా



పోయగల ఘన వైద్యుడయ్యాడు. అయితే ప్రాణాలిచ్చే శక్తి ఉన్నది వాడి గుండ్రాయిలో నన్న విషయం ఎవరికీ తెలియదు.

కొంతకాలానికి రాజుగారి ఏకైక సంతాన మైన కూతురు కాస్తా చనిపోయింది. చిన్న వాడు వెళ్ళి ఆమెను మళ్ళీ బతికించాడు. రాజుగారు కృతజ్ఞతతో తన కుమార్తెను వాడి కిచ్చి పెళ్ళి చేసి రాజ్యానికి వాణ్ణి వారసుణ్ణి చేశాడు. రాజుగారి అల్లుడై కూడా చిన్నవాడు చచ్చిపోయిన వారికి ప్రాణదానం చెయ్యటం మానలేదు. అందుచేత ఆ రాజ్యంలో ఎవరికీ చావు భయం అన్నది లేకుండాపోయింది.

ఒకరోజు చిన్నవాడి కొక ఆలోచన వచ్చింది: తన గుండ్రాయి వాసనతో పోయిన ప్రాణాలు రాగా లేందీ, వార్తకర్తం రాకుండా ఎందుకుండదు? ఇది నిజమో కాదో తేల్చుకుందామని వాడు రోజూ గుండ్రాయిని తాను వాసన చూస్తూ తన భార్యను కూడా వాసన చూడమన్నాడు. గుండ్రాయి వాసన చూడటం రాజు కుమార్తెకు అర్థం లేని పనిగా తోచింది. అయినా తన భర్త ఘన వైద్యుడు గనక, ఏదో ఉద్దేశంతో అలా చెప్పి ఉంటాడనుకుని తాను కూడా రోజూ గుండ్రాయిని వాసన చూస్తూ వచ్చింది.



దీని ఫలితంగా, వాడు ఊహించినట్లే, చిన్నవాడూ, వాడి భార్య నిత్య యౌవనులుగా ఉండిపోయారు.

వారిని చూసి చంద్రుడు అనూయ పడ్డాడు. నిత్య యౌవన మనేది తనకు తప్ప మరెవరికీ ఉండరాదని చంద్రుడి ఉద్దేశం. అందుచేత చంద్రుడు చిన్నవాడి గుండ్రాయిని కాజెయ్యటానికి అవకాశం కోసం ఎదురు చూడసాగాడు.

ఒకనాడు చిన్నవాడు తన గుండ్రాయి కేసి చూసే సరికి అది పాచి పట్టి, వెలవెల పోతూ ఉండటం కనిపించింది. పాచి పోగొట్టటానికి వాడు దాన్ని ఎండలో ఉంచి, ఎవరూ ఎత్తుకు పోకుండా తానే కాపలా కూచున్నాడు.

ఇది చూసి రాజకుమార్తె, "కాబోయే రాజువుగదా, ఇదేం పని? గుండ్రాయికి సీవే కాపలా కా యాలా? ఎంతమంది భటులు లేరు?" అన్నది.

"నేను నా కుక్కను తప్ప ఇంకెవరినీ సమ్మలేను," అంటూ వాడు తన కుక్కను గుండ్రాయికి కాపలా పెట్టి తాను లోపలికి వెళ్ళిపోయాడు.

ఇదే సమయమనుకుని చంద్రుడు ఆ గుండ్రాయి ఉన్న చోటికి దిగి వచ్చి, గుండ్రాయి ఎత్తుకుని పారిపోసాగాడు. అమావాస్య చంద్రుడు కావటంచేత కుక్క అతణ్ణి చూడలేక పోయింది. అయితే గుండ్రాయి వాసన దానికి తెలుసు గనక ఆ వాసనను బట్టి తరుముకు వెళ్ళింది.

ఆ కుక్క ఇంకా చంద్రుణ్ణి తరుము తూనే ఉందంటారు బర్మావాళ్ళు. చంద్ర గ్రహణం కలిగినప్పుడు, "అదుగో చంద్రుణ్ణి కుక్క మింగింది," అంటారు. గ్రహణం విడవగానే, "కుక్క చంద్రుణ్ణి కక్కింది," అంటారు. కుక్క చాలా చిన్నది కావటం చేత చంద్రుడు దానికి మింగుడు పడడని వారి అభిప్రాయం!





రాకుమారి జలేకా

2

హాసన్ తాను రాజభవనం వెలపలికి చేరుకున్నట్టు గ్రహించాడు. అప్పటికే కొంత పొద్దెక్కింది. హాసన్ ముఖద్వారం వద్దకు వచ్చి పహారావాళ్ళకు కనబడేలాగా రాజభవనంలోకి ప్రవేశించాడు. అతను తిన్నగా వజీరు వద్దకు వెళ్ళాడు.

“ఏమైపోయావో అని ఎంత దిగులు పడ్డాను! ఎక్కడికి వెళ్ళావు, నాయనా?” అని వజీరు హాసన్ను అడిగాడు.

“డమా స్కూన్ పర్తకు డొకడు కనిపించాడు. అతను షీరాజ్ నుంచి బస్రాకు బయలుదేరుతున్నాడట. రాత్రికి తన అతిథిగా ఉండి పొమ్మని నిర్బంధించాడు,” అని హాసన్ బొంకాడు.

ఆ పగలల్లా, రాత్రి అంతా హాసన్ కైరీయాను తలుచుకుంటూ ఆనందంగా

గడిపాడు. మర్నాడు ఉదయం అంతఃపురం నుంచి ఒక కొజ్జావాడు వచ్చి అతని చేతి కొక ఉత్తరం ఇచ్చి వెళ్ళి పోయాడు. ఆ ఉత్తరంలో ఎవరు రాసినదీ లేదుగాని, ఆ రాత్రికి ఉద్యానంలోకి రమ్మని అహ్వానం ఉన్నది. “చంద్రోదయ మయే సమయానికి చెట్ల మధ్యకు వస్తే నిన్ను ప్రేమించిన మనిషి నీతో ఒక విషయం మాట్లాడుతుంది,” అని ఆ ఉత్తరంలో ఉన్నది. అంతదాకా హాసన్నకు కైరీయాతనను నిజంగా ప్రేమించిందన్న సమ్మకంలేదు. అంతఃపుర స్త్రీలు తనతో కాస్సేపు వినోదం పొందారని మాత్రమే అతను అనుకున్నాడు. ఈ ఉత్తరం చూచాక అతనికి తన అదృష్టం మీద విశ్వాసం పుట్టింది. అతను వజీరు దగ్గరికి వెళ్ళి, “ఇవాళ రాత్రి మళ్ళీ నేను



బయటికి వెళ్ళాలి. అనుమత ఇవ్వండి. మక్కా నుంచి వచ్చిన ఒక దర్వీషు స్నేహితుడు ఆహ్వానించాడు,” అని చెప్పాడు. వజీరు సరే నన్నాడు. హసన్ ఇంటికి తిరిగి వచ్చాడు. తన వద్ద ఉన్న వివిధ రత్నాలలో ఉత్తమమైనవి వీరి, వాటిని ఒక బంగారు తీగకు గుచ్చి హరం తయారు చేసి, ఒక చిన్న ద్వారం కుండా ఉద్ఘాటన లోకి ప్రవేశించి, తాను పడుకుని నిద్ర పోయిన చోట తన ప్రియురాలి కోసం నిరీక్షిస్తూ నిలబడ్డాడు.

కొంతసేపైనాక కైరీయా వచ్చింది. హసన్ ఆమె ముందు మోకరించాడు.

“లే, హసన్. మిగిలిన వారందరి కన్నా నేను నీకు నిజంగానే అందంగా కనిపించానా? నీ నోట ఆ మాట మళ్ళీ వింటే గాని నాకు నమ్మకం కలగదు,” అన్నది కైరీయా, అతన్ని లేపదీస్తూ.

“నీవు నా పాలిటి దేవతవు. చూడు నీ కోసం ఈ అల్పమైన కానుక తెచ్చాను. దీనితోబాటు నా హృదయాన్నికూడా నీకు అర్పణ చేస్తున్నాను,” అన్నాడు హసన్.

“నీ మాటలు విని సంతోషించాలో, విచారించాలో నాకు తెలియటంలేదు,” అంటూ కైరీయా దీర్ఘంగా నిట్టూర్చింది.

“నీ కి సంతోష సమయంలో విచారం దేనికి? మనకు రాబోయే ఆపద ఏమున్నది?” అని హసన్ ఆమెను అడిగాడు.

“రాకుమారి జులైకా రహస్యంగా నిన్ను ప్రేమిస్తున్నది. ఈ సంగతి నీతో చెప్పే అవకాశం కొరకు వేచి ఉన్నది. ఆమెకు ఏమి సమాధానం చెప్పకుంటావు? ఆమెను కాదని నన్ను ప్రేమించగలవా? ఆమె ద్వారా లభించే కిరీ ప్రతిష్ఠలను కాలదన్నటం నీకు సాధ్యం అవుతుందా?” అన్నది కైరీయా విచారంగా.

“ఆ భయం నీకు వద్దు. నా హృదయంలో నీ కుండే స్థానాన్ని వెయ్యిమంది

రాజకుమార్తెలు కూడా అపహరించలేరు. నీపై గల ప్రేమను రుజువు చెయ్యటానికి ఎంత పెద్ద అవధ వచ్చినా వెనకాడను. రాజుగారు సాబూర్ పా చచ్చిపోయి తన రాజ్యం జులేకాను పెళ్ళాడే వాడి కిచ్చినా నా మనసు మారదు,” అన్నాడు హసన్.

“నేను జులేకాకు బానిస నన్న మాట మరిచిపోకు, హసన్. జులేకాకు అగ్రహం తెప్పించటం మన ఇద్దరికీ క్షేమం కాదు. ఆమె తలచుకుంటే మన ప్రాణాలు రాగి డబ్బు విలువ చెయ్యవు. అందుచేత మనం మన ప్రేమకు ఇన్ని కన్నీళ్ళు వదలటమే క్షేమం,” అన్నది కైరీయా.

హసన్ ఈ మాటలు భరించలేకపోయాడు. “ఇటువంటి భయాలతో నన్ను వేధించకు. నీకు ఏమాత్రం ప్రమాదం కలుగుతుందని తోచినా నా వెంట వచ్చేయ్యి. మా దేశానికి పారిపోయి ఏ నిర్దనమైన లోయలోనో కాపరం పెడదాం. నేను బీదవాణ్ణి కాను. మనం బతికినన్నాళ్ళూ మహారాజుల్లాగా బతకటానికి తగినంత ధనం నా వద్ద ఉన్నది,” అన్నాడతను.

కైరీయా ఈ మాటతో సంతృప్తి పడి, “హసన్, నీ ప్రేమలో నా కిప్పటికి విశ్వాసం కలిగింది. ఇంక నిన్ను మోసం చెయ్య



లేను. నేను కైరీయాను కాను, రాజ కుమార్తె జులేకాను. జులేకా అని చెప్పు కుంటున్నది నా ఇష్టసఖి కైరీయా. ఆమెను పిలుస్తా నుండు,” అంటూ సన్నగా ఈల వేసింది. ఈ ఈల వినగానే జులేకాలాగా నటిస్తున్న కైరీయా వచ్చి జులేకాకు వందనం చేసింది.

జులేకా హసన్ కేసి తిరిగి, “ఇన్నాళ్ళూ నేను అడిగిన నాటకం గురించి అపొహ వడకు, హసన్. ఆ రాత్రి వెన్నెలలో చెట్టు కింద నిద్రపోతున్న నిన్ను చూసిన క్షణం లోనే నా హృదయం చలించింది. నిన్ను ప్రేమించాను,” అన్నది.



అ ముగ్గురూ ఆ రాత్రి కబుర్లతో గడిపి తెల్లవారుజామున ఎవరిదారిని వారు వెళ్ళి పోయారు. హసన్ మనసు మనసులో లేదు. అతను రెండు రోజుల అసంతరం పగటివేళ ఉద్యానం కేసి వెళ్ళేసరికి అక్కడ చెట్టు కొక సిపాయీ, పుట్టు కొక సిపాయీ కనిపించాడు. గుండె గుభేలు మని హసన్ ఇంటికి తిరిగి వచ్చాడు. అక్కడ ఒక కొజ్జావాడు అతని కోసం వేచి ఉండి, అతన్ని చూడగానే చేతిలో ఒక చీటి పెట్టి, ఎవరో తరుముకొస్తున్నట్టుగా పారిపోయాడు. ఆ చీటిలో కూడా సంతకం లేదు, కాని అది జులేకా నుంచే వచ్చినట్టు హసన్


గ్రహించాడు. తన వెంట వేటగాళ్ళు వడ్డారనీ, ఇంక తాము కలుసుకునే అవకాశం ఉండదనీ, హసన్ తొందరపడి తమ రహస్యం బయటపెట్టగూడదనీ, ఎంత దుర్వార్త వినవచ్చినా సరే అతను నిబ్బరంగా ఉండాలనీ జులేకా అతన్ని హెచ్చరించింది.

ఈ ఉత్తరం చూడగానే అతనికేదో గుబులు పుట్టుకొచ్చింది. మర్నాడు ఉదయానికే రాకుమారి జులేకా మరణించిందన్న వార్త కార్చిచ్చులాగా దివాణ మంతకూ వ్యాపించింది.

ఈ వార్త వినగానే హసన్ కళ్ళు చీకట్లు కమ్మాయి. అతను స్పృహ తప్పి వజీరుగారి చేతుల్లో మూర్ఛ పోయాడు.

వజీరు వారం రోజులపాటు పరిచర్యలు చేయించిన మీదట హసన్ కోలుకున్నాడు. కాని అతనికి జీవితం మీద ఇచ్చ లేకుండా పోయింది. దివాణం మీద రోత పుట్టింది. అవకాశం చూసుకుని ఏ ఎడారిలోకో ఒంటరిగా పారిపోవాలనిపించింది.

చీకటి పడగానే హసన్ తన రత్నాలన్నీ తీసుకుని, అ నాడు చెట్టుకు ఉరి పోసుకున్నప్పుడే ప్రాణాలు వదిలితే బాగుండేదనుకుంటూ, చల్లగా షీరాజ్ నగరం నుంచి బయటపడి ఎడారి కేసి ప్రయాణ



మయాడు. అతను ముక్కు నూటిగా ఆ రాత్రంతా నడిచాడు, మర్నాడు పగలల్లా నడిచి సాయంకాలానికి చిన్న నీటి గుంట ఉన్న చోటికి చేరాడు.

అంతలోనే వెనక నుంచి గుర్రపు డెక్కల ధ్వని వినవచ్చింది. హసన్ పడమరగా చూసేసరికి ఒక యువకుడు గుర్ర మెక్కి వస్తూ కనిపించాడు. అస్తమయ సూర్య కాంతిలో అతనిక రాజకుమారుడు లాగున్నాడు. హసన్ చేసిన అభివాదానిక తను చెయ్యెత్తి సలాము చెయ్యటం తప్ప నేటితో ఏమీ అనకపోవటం చూసి ఆ యువ కుడు ముసల్మాను కాడని తోచి, హసన్ కు విచారం కలిగింది.

“కాస్త చల్ల గాలి తిరిగింది. ఇక్కడ చల్లని మంచి నీరున్నది. తమకు బడలిక తీరుతుందనుకుంటాను,” అని హసన్ ఆ యువకుణ్ణి పలకరించాడు. ఆ యువకుడు నవ్వుతూ గుర్రం దిగి, గుర్రాన్ని నీటి

మడుగు సమీపంలో కట్టేసి, హసన్ వద్దకు వచ్చి, అకస్మికంగా అతన్ని ఆలింగనం చేసుకున్నాడు. ఆ యువకుడు జులేకాయే అని అప్పటికిగాని హసన్ గుర్తించలేదు.

జరిగినదంతా జులేకా అతనికి చెప్పింది. ఆమె కైరీయా సహాయంతో చనిపోయినట్టు నటించింది. హసన్ షీరాజ్ నగరాన్ని వదిలిన దాకా అజ్ఞాతంగా ఉండి, తరవాత మారు వేషంలో అతన్ని అనుసరించి వచ్చింది. ఆమె హసన్ కోసం తన తండ్రినీ, రాజ్యాన్నీ, సమస్త భోగాలనూ విడిచి వుచ్చింది!

ఆ రాత్రి వారు ఆ నీటి గుంట వద్దనే విశ్రమించి, మర్నాడు ఉదయం జులేకా ఎక్కి వచ్చిన గుర్రం మీద ఇద్దరూ ఎక్కి కాలక్రమాన డమాస్కస్ చేరుకున్నారు. అక్కడ ఉంటూండగానే హసన్ అక్కడి ఖలీఫా ప్రాపకం సంపాదించి, పజీరుగా నియమించబడి, గొప్ప జ్ఞాని అని కీర్తి గడించాడు.





గుర్రానికి కిరాయి

ఒక గ్రామంలో ఇద్దరు కాపు లుండేవారు. వారిద్దరిని గురించి ఆ ప్రాంతంలో ఎరగని వారు లేరు. వారిలో ఒకడు అమిత సాధువు, మందబుద్ధి కలవాడు కూడా.

రెండోవాడు జిత్తులమారి, చురుకైనవాడు. వాడు ఎంత తెలివిగల వాడంటే, 'వాడి చేత ఒకసారి మోసపోయిన వాళ్ళే మళ్ళీ మళ్ళీ మోస పోతుండేవారు.

మందబుద్ధి చాలా పేదవాడు. వాడికి బండి లేదు సరేకదా, ఒక కంచరగాడిద అయినా లేదు. ఒకసారి వాడు తాను పండించిన పెండలాన్ని బస్తీకి తీసుకు పోయేందుకు తన స్నేహితుడైన మరొక కాపు వద్దకు వెళ్ళి, "రేపు నీ కంచర గాడిదను అరువిస్తావా?" అని అడిగాడు.

"నా కంచరగాడిద నిన్న మధ్యాహ్న మనగా ఎటో పోయింది. ఇంతవరకు దాని జూడ లేదు," అన్నాడు స్నేహితుడు.

"ఇప్పుడేం చేసేటట్టు? రేపు నా పెండ లాన్ని బస్తీకి తీసుకు పోదామనుకున్నాను," అన్నాడు మందబుద్ధి.

గ్రామం అవతలి చివర మరొకడున్నాడు. వాడు పెద్ద లోభి. వాడి దగ్గర ఒక గుర్రం ఉన్నది. దాన్ని అరుపు తెచ్చుకోమని స్నేహితుడు మందబుద్ధికి సలహా ఇచ్చాడు.

మందబుద్ధి సరేనని లోభివాడి దగ్గరికి వెళ్ళి, "రేపు నీ గుర్రాన్ని అరువిస్తావా?" అని అడిగాడు.

లోభివాడు ఆలోచించి, "గుర్రాన్ని ఇస్తే కిరాయి ఏమిస్తావు?" అని అడిగారు.

"నా దగ్గర చిల్లి గవ్వ లేదు. ఒక్క రోజు పని గనక ఊరికేనే ఇస్తావేమో ననుకున్నాను," అన్నాడు మందబుద్ధి.

"అవంతా వీలు పడదు. నా గుర్రం కిరాయి రోజుకు పదిహేను గుమ్మడి కాయలు," అన్నాడు లోభి.



"నా దగ్గర ప్రస్తుతం అయిదు గుమ్మడికాయలే ఉన్నాయి. మిగిలిన పది కొన్నాళ్ళయితేగాని ఇచ్చుకోలేను," అన్నాడు మందమతి.

"ఇప్పుడున్న అయిదు ఇచ్చేయ్యి. మిగిలిన పది ఇచ్చినాక గుర్రాన్ని తీసుకుపో," అన్నాడు లోభి.

మందమతి సరేనని ఇంటికిపోయి తన వద్ద వున్న అయిదు గుమ్మడికాయలూ లోభికి తెచ్చి యిచ్చాడు.

మర్నాడు తెల్లవారుతూనే స్నేహితుడు తన కంచరగాడిదను మందమతి దగ్గరికి తెచ్చి, "ఇదుగో, నా కంచరగాడిద. అర్థ

రాత్రివేళ తిరిగి వచ్చింది. నీ సరుకు దీని మీద వేసి బస్తీకి చేర్చుకో," అన్నాడు.

"నేనా లోభివాడి గుర్రాన్ని మాట్లాడుకున్నాను," అన్నాడు మందమతి.

"నా గాడిద దొరికింది గద, ఇంక వాడి గుర్రంతో ఏం పని?" అన్నాడు స్నేహితుడు.

"వాడికి అయిదు గుమ్మడికాయలు బయానా కూడా ఇచ్చుకున్నాను. ఇప్పుడు నాకు గుర్రం వద్దంటే ఆ గుమ్మడికాయలు తిరిగి ఇవ్వడు," అన్నాడు మందమతి.

"చిక్కే వచ్చిందే! ఏమిటి ఉపాయం?" అన్నాడు స్నేహితుడు.

సరిగా ఆ సమయంలోనే జిత్తులమారి అక్కడికి వచ్చాడు. సంగతంతా తెలుసుకుని, "గుర్రం అక్కర్లేదని చెప్పి నీ గుమ్మడికాయలు నువ్వు తెచ్చుకో. ఆ లోభి వెధవకు భయపడతావేమిటి?" అన్నాడు.

"నాకు వాడంటే భయమే," అన్నాడు మందమతి.

"అయితే నా వెంటరా. గుమ్మడికాయ లెండుకివ్వడో చూస్తాం," అంటూ జిత్తులమారి వాడు మందబుద్ధిని అక్కణ్ణించి బయలుదేర డీకాడు.

ఏంజరుగుతుందో చూద్దామని స్నేహితుడు కూడా వారి వెనకే వెళ్ళాడు.

వాళ్ళను చూసి లోభివాడు, "ఏం వచ్చారు?" అని అడిగాడు.


"గుర్రం కోసమే, వది నీ గుర్రం?" అన్నాడు జిత్తులమారి.

"అదుగో, ఆ కనిపించేదే. అయితే మటుకు, మిగిలిన పది గుమ్మడికాయలూ ఇవ్వందే గుర్రాన్నివ్వను," అన్నాడు లోభి.

"అంత తొందరపడతావేం? గుర్రం చాలుతుందో లేదో ముందు చూడని!" అన్నాడు జిత్తులమారి.

"చాలట మేమిటి? గుర్రమన్న తరవాత గుర్రమే. గుర్రానికి చాలటమూ, చాలక పోవటమూ ఉంటుందా?" అన్నాడు లోభి.

"అంతేనా నీకు తెలిసింది? ఇప్పుడు కొలిచి చూస్తాంగద!" అంటూ జిత్తులమారి వాడు గుర్రం విపును తన జాసతో కొలప నారంభించి, మందమతితో, "ఎంతలేదన్నా నీకు రెండు జాసల చోటు కావాలి. నిన్ను మధ్య కూచోబెడతా మనుకుందాం. నాకు జానా బెత్తా చాలు, నీ వెనక కూచుంటానను కుందాం. నా భార్య నా వెనక కూచోవచ్చు. దానికి రెండు జాసలు కావాలి. నీ భార్యకు కనిసం రెండు జాసలపైన ఒక బెత్తెడు చోటు కావాలి. ఆవిణ్ణి ముందు కూచో బెడతాం. పోతే పిల్లలకు చోటు చూడాలి.



నీ కూతురు చిన్నదే గనక గుర్రం మెడమీద కూచోవచ్చు. చిన్నవాడు దాని ఒళ్ళో కూచుంటాడు..." అంటూ చెప్పకు పోసాగాడు.

లోభివాడి కి మాటలు వింటుంటే దడ పట్టుకొచ్చింది. "అగండి! మీ కేమన్నా మతులు పోయాయా ఏం? గుర్రం అంతమందిని మోస్తుందా ఎక్కడన్నా?" అన్నాడతను.

"ఆ సంగతి గుర్రం చూసుకుంటుంది. అది దాని సమస్య. మా సమస్య అందరమూ ఈ గుర్రం మీద తీర్ధానికి వెళ్ళ గలమా అని!" అన్నాడు జిత్తులమారి.

“అయితే, మీరంతా నా గుర్రం మీద ఎక్కి తీర్చానికి పోతారా?” అన్నాడు లోభి.

“కొంచెం ఇరుకవుతుందన్న మాటేగాని గుర్రం మీద చోటున్నది!” అన్నాడు జిత్తులమారి.

“ఇంకా నయం! నే నసలు మీకు గుర్రాన్ని కిరాయికివ్వను,” అన్నాడు లోభి.

“మాట అనుకున్నాక వెనక్కు పోగూడదు. అది పెద్దమనిషి లక్షణం కాదు. ...అన్నట్టు, మీ అమ్మ మాటే మరిచాం! అవిష్ణి ఎక్కడ కూచోబెట్టేటట్టు? కోళ్ళకూ, మేకలకూ చోటేదీ?” అన్నాడు జిత్తులమారి నిస్పృహ అభినయస్తూ.

లోభికి వెర్రెత్తిపోయింది. వాడు గట్టిగా అరుస్తూ, “నా గుర్రాన్ని చంపుతారా ఏం? నేను మీకు గుర్రాన్ని ఇవ్వను,” అన్నాడు.

“అనుకున్న బేరం వెనక్కు లాగావంటే నిన్ను న్యాయస్థానానికి ఈడుస్తాను, ఏమనుకున్నావో!” అన్నాడు జిత్తులమారి.

“మీ అయిదు గుమ్మడికాయలూ మీరు పట్టుకుపోండి. నాకీ బేరం వద్దనే వద్దు,” అన్నాడు లోభి.

“మాట్లాడుకున్నది పదిహేను గుమ్మడికాయలైతే అయిదు గుమ్మడికాయలంటా డేమిటి? మోసం!” అన్నాడు జిత్తులమారి.

“నాకు మీ రిచ్చింది అయిదు గుమ్మడికాయలేగద,” అన్నాడు లోభి.

“అయిదు గుమ్మడికాయలకు నువు గుర్రాన్నిచ్చావా ఏం? పదిహేను గుమ్మడికాయలూ ఇస్తేనేగాని గుర్రాన్ని కిరాయి కివ్వ నంటివిగా? బేరం మానుకో దలుచుకుంటే పదిహేను గుమ్మడికాయలూ నువ్విచ్చుకోక తప్పేదేముందీ?” అన్నాడు జిత్తులమారి.

లోభి ఇంట్లోకి పరిగెత్తి పదిహేను గుమ్మడికాయలు తెచ్చి, “వీటిని తీసుకుని పొండి. మీకూ, మీ బేరానికి ఒక దణ్ణం!” అన్నాడు.

వాటిని తీసుకుని ముగ్గురూ తమ ఇళ్లకు బయలుదేరారు.





రాజద్రోహులు

పూర్వం ఒక రాజుండేవాడు. ఆ రాజుంటే ప్రజలకు చాలా ఇష్టం. దానికి కారణ మేమంటే ఆయన ప్రజల కష్టసుఖాలను వెయ్యి కళ్ళతో కనిపెట్టేవాడు, ప్రజలు చేసుకునే విన్నపాలను శ్రద్ధగా విని, వారికి న్యాయం చేసేవాడు. అయితే ప్రజలు అబద్ధాలు చెప్పి ఆయనను మోసగించటం అసాధ్యంగా ఉండేది. తన రాజ్యంలో వీ మూల ఏదీ జరిగినదీ, ఎవరు ఏమేమి అనుకున్నదీ ఆయన స్వయంగా చూసి నట్టూ, విన్నట్టూ కనిపించేవాడు.

దీనికి కారణం లేకపోలేదు. ఆయన మధ్యాహ్నం దాకా సభ చేసి, మరి ఆ రోజుల్లా ఎవరికీ దర్శన మిచ్చేవాడు కాదు. ఆయన తన మంత్రితో సహా మారు చేపం ధరించి, ఒక రహస్య ద్వారం కుండా నగరపు వీధులలోకి వచ్చి, సందులూ గొందులూ కలయతిరిగే వాడు.

ఒకరోజు రాజు, మంత్రి మారు వేషాలలో నగరం పర్యటించి రాజభవనానికి తిరిగి వస్తూండగా, ఒక వీధి వర్తకుడు వారిని అపి రాజుకు ఒక నగల బరిణలాటది చూపాడు. అదేమిటని రాజు అడిగాడు.

“సువాసన పొడి, మహారాజా!” అన్నాడు వర్తకుడు.

తనను వాడు గుర్తించి నందుకు రాజు చకితుడయ్యాడు; అయినా పైకి ఆశ్చర్యం తెలియనివ్వక, “దీని వెల ఎంత?” అని అడిగాడు.

“ఒక బంగారు కాసు విలవ చేస్తుంది,” అన్నాడు వీధి వర్తకుడు.

రాజు వాడి చేతిలో రెండు బంగారు కాసులు పెట్టి ముందుకు సాగాడు. అయినా మంత్రి వెంటనే రాజభవనానికి తిరిగి వెళ్ళక, సాయం శోభ ఆనందించటానికి నగరం బయట ఉన్న సరస్సు పద్దకు



నడిచారు. అక్కడ రాజు బరిణను తెరిచాడు. అందులో ఒక చిన్న కాగితం పై ఇలా రాసి ఉన్నది:

“దీన్ని వాసన చూస్తే రెక్కలు వస్తాయి,
'కృలవేర్' అంటే చేతులు వస్తాయి.”

రాజు మంత్రితో, “చూశావా, ఇది మామూలు సువాసన పొడి కాదు, మంత్రపు పొడి. దీన్ని పీల్చితే మనం పక్షుల మవుతాం. 'కృలవేర్' అనగానే మళ్ళీ మనుష్యుల మవుతాం. కొంచెం పీల్చి చూతామా?” అన్నాడు.

రాజు, మంత్రీ చెరోక చీటెడు పొడి వేళ్ళతో తీసుకుని, బరిణను ఒక చోట

భద్రంగా ఉంచి, పొడిని అప్రూణించి—
కొంగలుగా మారిపోయారు !

వారు సరస్సు అవతలి గట్టుదాకా ఎగిరి వెళ్ళి, తరవాత నగరం మీద, ఇళ్ళ కప్పులకు పైగా ఎగిరారు.

చీకటి పడింది. రాజు మంత్రీ తమ యథా రూపాలు పొందటానికి నిశ్చయించుకుని, “కృలవేర్,” అన్నారు. కాని వారి రూపాలు మారలేదు. పక్షి రూపాలు పోగొట్టుకోవటానికి ఎంతో యత్నించి, ప్రాణందిసిగి, వారిద్దరూ సరస్సు ఒడ్డున ఆ రాత్రి నిద్ర పోవటానికి నిశ్చయించుకున్నారు.

మర్నాడు తెల్లవారుతూనే ఇద్దరూ నిద్ర లేచి, నీటిలోని చేపలను తిని కడుపునించుకుని, రెక్కలను ముక్కులతో దువ్వుకుని రాజభవనం కేసి ఎగిరి వెళ్ళి, ఒక కప్పు మీద వాలారు.

రాజు, మంత్రీ కనిపించటం లేదని అధికారులు కలవర పడటం వారి కళ్ళపడింది. “మీరు వెతికేది మా కోసమే,” అని వారు చెప్పి యత్నించారు. కాని ఆ కొంగ భాష ఎవరికీ అర్థంకాలేదు. చేసేదిలేక వారిద్దరూ సరస్సు వద్దకు ఎగిరిపోయారు.

రాజుగారు కనబడటం లేదన్న వార్త రాజభవనం నుంచి నగరానికి పాకింది.


ప్రజలు హాహాకారాలు చేశారు. వాళ్ళ ఆర్తనాదాలు విని రాజు, మంత్రి ఎంతో దుఃఖించి, ప్రజలను ఊరడించటానికి అరుస్తూ నగరమంతటా ఎగిరారు. ప్రజలు వారిని చూసి, "రాజుగారి కోసం చివరకు కొంగలు కూడా ఆక్రందన చేస్తున్నాయి!" అన్నారు, కాని నిజం తెలుసుకోలేకపోయారు.

ఒకనాటి ఉదయం వారు నగరం మీద ఎగురు తూండగా ఒక ఊరేగింపు రాజవీధి వెంట వస్తూ కనిపించింది. ఆ ఊరేగింపులో రాజదుస్తులు ధరించి ఒక యువకుడు ఉన్నాడు. వాడికి రాజలాంఛనాలన్నీ ఉన్నాయి. ఊరేగింపు వెంట నడిచే పౌరులు, "మహారాజుకు జై!" అని పెద్దగా కేకలు పెడుతున్నారు.

నగరానికి కొత్తగా రాజైనవాడు సేనాపతి కొడుకు. వాడు పరమ దుర్మార్గుడు. "వీడు రాజైతే నా ప్రజలకు సుఖమనేది ఉండదు," అన్నాడు రాజు మంత్రితో.


ఆ రోజే సేనాపతి కొడుకుకు రాజ్యాభిషేకం జరిగింది. ఆ తంతు కళ్ళారా చూసి రాజు, మంత్రి విచారంగా సరస్సువద్దకు తిరిగి వెళ్ళిపోయారు.

"ఇప్పుడంతా తెలిసిపోయింది. మనని ఇలా చేసినది సేనాపతి!" అన్నాడు రాజు



మంత్రితో. ఆ క్షణమే వారిద్దరూ కూడ బలుక్కుని సరస్సు అవతలి తీరాన అరణ్యంలో నివాసం ఏర్పరచుకోవటానికి నిశ్చయించుకుని, నిర్జనమైన ఆ అరణ్యానికి ఎగిరిపోయారు.

వారాలూ, నెలలూ గడిచాయి. రాజు, మంత్రి తమ కొంగ జీవితాలను అరణ్యంలోని మడుగుల వద్ద గడిపేస్తున్నారు. వారు కప్పలనూ, చేపలనూ వేటాడుతూండగా వారి కొక వింత దృశ్యం కనిపించింది. ఒక వడ్రంగిపిట్ట పురుగుల కోసం ఒక చెట్టు బోదెను ముక్కుతో కొట్టుతూ మధ్యమధ్య కన్నీరు కారుస్తున్నది.



రాజు కాస్తేపు ఈ వింత గమనించి,
“ఓ వడ్రంగిపిట్టా, నీకు మా భాష తెలు
స్తున్నదా?” అని అడిగాడు.

“తెలుస్తున్నది,” అన్నది వడ్రంగిపిట్ట,
కొంగల కేసి వింతగా చూసి.

“అయితే చెప్పు, ఎందు కలా కన్నీరు
కారుస్తున్నావు?” అని రాజు అడిగాడు.

“మీరు బన్మతహా పక్షులు, నా బాధ
మీ కెలా అర్థమవుతుంది? నేను ఒకప్పుడు
మనిషిని ఉండి ఈ పిట్టరూపు ధరించ
వలసి వచ్చింది,” అన్నది వడ్రంగిపిట్ట.

“నీ కథ అంతా చెప్పు, మేము అర్థం
చేసుకోగలం,” అన్నాడు రాజు.

“ఈ సరస్సు అవతల ఉండే నగరాన్ని
పాలించే సేనాపతి నన్నిలా చేశాడు. నేను
ఈ పొరుగు రాజు కుమార్తెను. మా తండ్రి
అనంతరం రాణి కావలసిన దాన్ని. తన
కొడుకును పెళ్ళాడమని సేనాపతి నన్ను
కొరాడు. ఆ నిమిషాల్లో పెళ్ళాడ నిరాక
రించాను. అందుచేత మంత్రప్రయోగం
చేయించి నన్ను వడ్రంగి పిట్టగా మార్చాడు.
నన్ను ఒక మనిషి భార్య కమ్మని అడిగి,
అందుకు నేను సమ్మతించి నప్పడు నాకు
మనిషి రూపు వస్తుందని వాడన్నాడు. నాకి
వడ్రంగిపిట్ట జీవితంపై రోతపుట్టి మనిషి
కావాలన్న కోరిక బలంగా కలిగినప్పడు
వాడు తన కొడుకును పంపిస్తాడనుకుం
టాను. ఈలోపుగా నాకు మనిషికావాలని
పించేటట్టు చేయటానికి ప్రతి రాత్రి ఎవరో
ముగ్గురు మనుషులు వచ్చి, నా ప్రజలను
తాము ఎన్నెన్నిపాట్లు పెడుతున్నదీ నేను
వినేలాగా మాట్లాడుకుంటారు. వారి మాటలు
నాకు కర్ణశల్కలలాగా ఉంటున్నాయి. అవి
తలుచు కున్నప్పుడల్లా నాకు ఆగకుండా
దుఃఖం వచ్చేస్తుంది,” అని వడ్రంగిపిట్ట
చెప్పింది.

“నువు చెప్పే ముగ్గురు మనుషులూ
ప్రతి రాత్రి ఎక్కడ కలుస్తారు?” అని రాజు

అడిగాడు. వడ్రంగిపిట్ట కొంగలకు అరణ్యం మధ్య ఒక చిన్న ఖాళీ స్థలం చూపింది.

ఆ సాయంకాలం చీకటి పడబోయే సమయానికి రాజు, మంత్రి ఎగిరి వెళ్ళి ఆ ఖాళీ స్థలం చుట్టూ ఉండే పొదలలో దాక్కున్నారు. ఆ మనుషులు మాట్లాడుకునేది తమకు వివిధంగానైనా లాభించవచ్చునని రాజు ఆశ. చీకటిపడ్డాక ముగ్గురు మనుషులు అక్కడికి వచ్చారు. వారు వచ్చిన కాస్సే పటికి మరి ఇద్దరు వచ్చారు. వెనకగా వచ్చిన మరి ఇద్దరూ ఎవరోకాదు, సేనాపతి వాడి కొడుకైన కొత్త రాజునూ.

మొదట వచ్చిన ముగ్గురూ, "మహారాజులవారికి జయం! తమ పరిపాలన ఎలా సాగుతోంది? ప్రజలేమంటున్నారు?" అని అడిగారు.

"మొదట్లో నన్ను చూసి సంతోషం కనబరిచారు గాని, క్రమంగా అది తగ్గి పోయింది. వాళ్ళు తమ పాత రాజును ఇంకా మరిచిపోయినట్టు లేదు," అన్నాడు సేనాపతి కొడుకు.

"వాళ్ళు మూఢులు. వాళ్ళకు పాత రాజు మరి దక్కదు. నేను అందుకు తగిన యుక్తే చేశాను," అన్నాడు ముగ్గురిలో ఒకడు. వాడే రాజుకు సువాసన పొడి



అమ్మిన వాడు. వాడూ, వాడి వెంట ఉన్న మరి ఇద్దరూ కూడా మంత్రగాళ్ళే.

"ఔనౌను! రాజునూ, మంత్రిని రూపు లేకుండా మాయం ఎలా చేశావో కాస్త మాకు కూడా చెబుదూ?" అన్నారు మిగిలిన ఇద్దరు మాంత్రికులు.

"నేను వీధి వర్తకుడి వేషం వేసుకుని రాజుకూ, మంత్రికీ మంత్ర భస్మం అమ్మాను. అది పీలిస్తే పక్షులైపోతారు. ఆ పొడి ఉన్న డబ్బీలో దాని ఉపయోగం రాసిన చీటి ఉంచాను. 'క్షలవేర్' అన్న ట్రయితే పక్షులైనవారికి నిజరూపు వచ్చేస్తుంది. కాని నేను చిన్న మార్పు చేసి 'క్షలవేర్'

అసటానికి బదులు 'క్వలవేర్' అనాలని అందులో రాశాను. వాళ్ళు నోళ్ళు పడి పోయినదాకా 'క్వలవేర్' అననిగాక, వారి రూపు మారదు. ఆ కొద్ది మార్పు చెయ్యా లని వారికి చచ్చినా తెలీదు," అన్నాడు మొదటి మాంత్రికుడు. ఇది విని మిగిలిన వాళ్ళు కడుపు చెక్కలయేట్టు నవ్వారు.

రాజా, మంత్రి ఈ మాటలు విని, తమ రహస్య ప్రదేశం నుంచి మెల్లిగా అవతలికి వెళ్ళి, అక్కడి నుంచి వడ్రంగి పిట్ట ఉండే చోటికి ఎగిరి వెళ్ళారు. ఆ పిట్ట ఇంకా చెట్ల బోదెలను కొడుతూనే ఉంది.

రాజా మంత్రి, "క్వలవేర్," అనగానే వారికి మామూలు రూపాలు వచ్చేశాయి. రాజు వడ్రంగి పిట్టను సమీపించి, "నన్ను పెళ్ళాడతావా? నీకు సమ్మతమైతే—" అని మాట పూర్తి చేసే లోపునే వడ్రంగి పిట్ట మాయమై ఒక చక్కని రాజకుమార్తె వారి ఎదట ప్రత్యక్షమయింది.

వారు ముగ్గురూ ఆ చీకటిలోనే ప్రయాణించి, సూర్యోదయం వేళకు నగర ద్వారం ప్రవేశించారు. ద్వార పాలకులు మొదలు కొని ప్రతి ఒక్కరూ తమ రాజును గుర్తించారు. "రాజుగారు తిరిగి వచ్చారు!" అన్న వార్త అంచెల మీద నగర మంతటా వ్యాపించింది. ప్రజలు గుంపులు గుంపులుగా వచ్చి రాజుకూ, మంత్రికి, వారి వెంట ఉండే పొరుగుదేశపు రాణికి స్వాగతం చెప్పారు. నగరమంతా గుడి గంటలతోనూ, మంగళ వాద్యాలతోనూ మార్మోగింది.

తరవాత సేనాపతి, కొడుకూ నగరంలోకి వస్తూనే రాజభటులకు టండిలుగా చిక్కి పోయారు. ఇద్దరికి సంకెళ్ళు వేసి కారాగృహంలో పడేశారు.

రాజుకూ పొరుగు రాణికి వైభవంగా వివాహం జరిగింది. ఆ సందర్భంలో ఒక బ్రహ్మాండమైన విందు జరిగింది. అందులో నగరంలోని పౌరులందరూ పాల్గొన్నారు.





కీషింధాకాండ

వానరులు తిరిగి తిరిగి అలిసిపోయి, ఆకలి దప్పలతో అలమటిస్తూ, మయుడు నిర్మించిన ఋక్షబిలం వద్దకు చేరుకున్నారు. అందులోనుంచి పక్షులు ఎగిరి వస్తున్నాయి, సువాసనలు వెలువడుతున్నాయి. కాని బిలానికి అడ్డంగా లతల పొదలు ఉండటం చేత లోపలికి వెళ్ళటం కష్టంగా ఉన్నది.

"ఈ బిలం లోపలినుంచి పక్షులు రావటం చూస్తేనూ, బయట ఉన్న పొదలు నవనవలాడుతూ ఉండటం చూస్తేనూ దీని లోపల బావో, చెరువో ఉంటుందని తోస్తుంది," అన్నాడు హనుమంతుడు.

వెంటనే వానరులు ఆ బిలం లోపలికి ప్రవేశించారు. లోపల గాఢాంధకారం.

అ కఠిక చీకటిలో వారు ఒకరి చేతు లొకరు పట్టుకుని ముందుకు పోగా పోగా ఒక అద్భుతమైన ప్రదేశం వచ్చింది. ఆ ప్రదేశం, కాంతివంతంగా ఉన్నది. పెద్ద పెద్ద చెట్లున్నాయి. వెండి బంగారాలతో చేసి రత్నాలతో అలంకరించిన ఇళ్ళున్నాయి. బంగారు, వెండి, కంచు పాత్రలు రాసులుగా పోసి ఉన్నాయి. అలాగే అగరు చందనాలూ, ఫలాలూ, పానీయాలూ, బట్టలూ, రత్న కంబళ్ళూ, తోళ్ళూ, బంగారమూ పెద్ద పెద్ద రాసులలో కనిపించాయి.

దగ్గరలోనే ఒక స్త్రీ కృష్ణాజినమూ, నార బట్టలూ ధరించి, కాంతితో వెలిగిపోతూ తపస్సు చేసుకుంటున్నది.



హనుమంతు డామెను 'సమీపించి నమస్కరించి, "నీ వెవరు? ఇదేమి బిలం? మేము చాలా దూరం ప్రయాణించి, అకలి దప్పలతో అలమటిస్తూ నీరు దొరుకుతుందనే ఆశతో తొందరపడి ఈ బిలం ప్రవేశించాం. ఇక్కడి వింతలన్నీ చూస్తే ఇదంతా రాక్షసమాయేమో ననిపిస్తున్నది. ఈ ఇళ్ళూ, ఈ పళ్ళూ ఎవరివి? ఇక్కడి నీళ్ళలో బంగారు కమలాలూ, బంగారు చేపలూ, బంగారు తాబేళ్ళూ ఎవరి మహిమ చేత కలిగాయి?" అని అడిగాడు.

దానికి ఆ తపస్విని ఈ విధంగా సమాధానం చెప్పింది :

"దానవుల విశ్వకర్మ అయిన మయుడు ఇక్కడ నివసించేవాడు. ఆయన దీర్ఘ తపస్సు చేసి బ్రహ్మ నుంచి గొప్ప వరాలు పొందాడు. అయినే తన శక్తిచేత ఈ ప్రదేశం సృష్టించి, హేమ అనే అప్పరతో ఇక్కడ సుఖంగా జీవిస్తూ వచ్చాడు. అది చూసి సహించలేక దేవేంద్రుడు మయుడిపై వజ్రాయుధం ప్రయోగించాడు. తరవాత బ్రహ్మ ఈ ప్రదేశం హేమ కిచ్చేశాడు. హేమ నా ఇష్ట సఖి. నేను మేరుసావర్ణి కుమార్తెను. నా పేరు స్వయం ప్రభ. ఈ ప్రదేశాన్ని రక్షిస్తూ ఇక్కడ ఉన్నాను. మీ రిక్కడికి ఏ పని మీద వచ్చారు? ఇక్కడి ఫలాలూ నీళ్ళూ పుచ్చుకుని మీ ఆకలి దప్పలు తీర్చుకుని మీ వృత్తాంతం చెప్పండి."

వానరులందరూ పళ్ళు తిని నీరు తాగి సంతృప్తులయినాక హనుమంతుడు స్వయం ప్రభకు తమ పూర్వోత్తరాలు ఇలా చెప్పాడు :

"దశరథ మహారాజు కొడుకు రాముడు త్రిలోకాధిపతి అయిన ఇంద్రుడితో సమానుడు. అతను తన తమ్ముడైన లక్ష్మణుడితోనూ, భార్య అయిన సీతతోనూ దండకారణ్యానికి వచ్చాడు. వారు జనస్థానంలో ఉండగా సీతాదేవిని రావణుడు



Sankar...



బలాత్కారంగా తీసుకుపోయాడు. రాముడి మిత్రుడైన సుగ్రీవుడు సమస్త వానరులకు రాజు. ఆయన సీతాదేవిని వెతికే నిమిత్తమై మమ్మల్ని దక్షిణ దిశకు పంపాడు. మేము దక్షిణ దిశ అంతా కలయ వెతికి, ఆకలి చెంది, అలసిపోయి ఒక చెట్టు కింద కూచుని ఉండగా లతలు కప్పి ఉన్న గొప్ప ఆంధకార బిలం కనిపించింది. తడి విడి లించుకుంటూ ఈ బిలం నుంచి పక్షులు బయటికి రావటం చూసి నేనే ఈ వానరు లందరినీ ప్రోత్సహింప జేసి బిలంలో ప్రవేశించమన్నాను. మేము ఇలా పచ్చి ఇక్కడ చేరుకున్నాం. అద్భుతపశాన నీవు

మాకు తటస్థపడి మా ఆకలి తీర్చి, మేలు చేశావు."

హనుమంతుడు స్వయంప్రభకు ఈ విధంగా తమ వృత్తాంతమంతా చెప్పి, "నీవు మాకు ప్రాణదానం చేశావు. దీనికి విప్రత్యుపకారం కోరినా చేస్తాము. మేము ఈ బిలంలో ప్రవేశించామేగాని ఇందులో నుంచి ఎలా బయట పడాలో తెలియటం లేదు," అన్నాడు.

స్వయంప్రభ తన కేమీ ప్రత్యుపకారం అపసరం లేదనీ, వానరులంతా కళ్ళు మూసుకుంటే వారిని తన తపశ్శక్తిచే బిలం వెలుపల చేర్చుతాననీ అన్నది. వానరు లందరూ కళ్ళు మూసి తెరిచేసరికి బిలం వెలుపల ఉన్నారు. స్వయంప్రభ వారున్న చోటికి కొండ గుర్తులు చెప్పి బిలంలోకి వెళ్ళి పోయింది.

వింధ్య పర్వతపు పడమటి పార్శ్వపు టంచున కూచుని, పశ్చిమ సముద్రాన్ని చూస్తూ తమ గడువు ముగిసిందనీ, శిశిరం వెళ్ళి వసంతం కూడా రాబోతోందనీ గుణించుకుని వానరు లందరూ చింతలో ముణిగిపోయారు.


అప్పుడు అంగదుడు మిగిలిన వానరు లతో, "మనమంతా సుగ్రీవుడి ఆజ్ఞకు




లోబడి పచ్చాం. ఆయన చెప్పిన గడువు లోపల సీత జాడ తెలుసుకోలేక పోయాం. ఇప్పటికే ఆయన అజ్ఞ మీరిన వాళ్ళ మయాం. సుగ్రీవుడు చాలా క్రూరుడు, మీదుమిక్కిలి రాజు. మనని క్షమించడు. ఆయన వద్దకు తిరిగి పోవడం కన్న అన్న పానాలు మాని ప్రాయోవవేశం చేసి చావటం మేలు. కావటానికి నేను యువ రాజునే కాని నన్ను యువరాజు చేసినది సుగ్రీవుడు కాదు, రాముడు. సుగ్రీవుడికి నా మీద చాలా పగ ఉన్నది. నేను ఇప్పుడు అతడికి దొరికితే నన్ను ప్రాణాలతో వదలడు,” అన్నాడు.

మిగిలిన వానరులు కూడా ఇలాగే భావించారు. కనీసం సీత వార్త అయినా తెలిస్తే రాముడు సంతోషించి, గడువు దాటి నందుకు శిక్ష పడకుండా చూస్తాడేమో! కాని సీత జాడ తెలియక, గడువు దాటి కిష్కింధకు వెళ్ళటం కన్న ఇక్కడే ఉండి పోవటం మేలని వారు భావించారు. ముఖ్యంగా తారుడు వారితో, “ఇంత ఆలోచన దేనికి? మీ కిష్టమైతే ఈ బిలం లోనే ఉండి పోదాం,” అన్నాడు.

అంగదుడి మాట కారితనమూ, ధోరణి గమనిస్తున్న హనుమంతుడు తనలో,



“అబ్బో, వీడు సుగ్రీవుడి రాజ్యం కాజేసే లాగే ఉన్నాడే!” అనుకుని వానరులకూ అంగదుడికి మధ్య భేదం కలిగించటానికి గాను, “అంగదుడా, వానరులకు ఈ క్షణం ఉన్న ఆలోచన మరుక్షణం ఉండదు. వీరందరూ భార్యలనూ బిడ్డలనూ వదిలేసి నీ అజ్ఞలు పాలిస్తూ నిజంగానే ఇక్కడ ఉండి పోతారని నమ్ముతున్నావా? ఉన్న మాట చెబుతాను విను. నేను గాని, ఈ జాంబవంతుడు గాని, నిలుడుగాని, సుహృతుడుగాని సుగ్రీవుణ్ణి విడిచి నిన్ను అనుసరించటం కల్గి. అదీగాక బలవంతుడితో వైరం కూడదు. ఈ బిలం నిన్ను లక్ష్మణ



బాణాల నుంచి కూడా రక్షించ లేదు. తెగ బడి యుద్ధమే చెయ్యటానికైనా నీవు వాలి కన్న బలశాలివి కావుగదా! ఈ వానరు లందరూ నీ మాట అనుసరిస్తారని భ్రమ పడితే త్వరలోనే ఒంటరిగాడివై పోతావు. సుగ్రీవుడికి నీ పైన పగ అన్నది నిజం కాదు. నీ తల్లి పై ఆయనకు ప్రేమ గనక ఆమెను బట్టి నీ పైన కూడా ప్రేమే,” అన్నాడు.

ఈ మాట లేవీ అంగదుడి చెవికెక్క లేదు. అతను కోపావేశంతో, “సుగ్రీవుడికి స్థిరబుద్ధి, ఆత్మశుద్ధి, చిత్తశుద్ధి, దయా, పరాక్రమమూ, గాంభీర్యమూ ఏ కోశానా లేవు. అన్న బతికి ఉండగానే తల్లిలాటి

వదినెను భార్యను చేసుకున్న పాపి. రాక్ష సుడితో పోరటానికి బిలంలోకి దూరిన తన అన్న బయటికి రాకుండా బిలానికి కొండ రాయి అడ్డం పెట్టిన దోషి. తనకు రాజ్య దానం చేసిన రాముణ్ణి మరిచిన కృతఘ్నుడు. లక్ష్మణుడి భయం కొద్దీ సీతాన్వేషణకు గాను మనని పంపాడేగాని అతనికి అధర్మ భయం ఎక్కడిది? అటువంటివాడు, తన కొడుక్కు రాజ్యమిస్తాడుగాని నా కిస్తాడా? తన ఆజ్ఞ మీరిన పంక పెట్టి నన్ను తప్పక ఊరి తీయిస్తాడు. నేను తిరిగి రాను; ఇక్కడే ప్రాయోపవేశం చేస్తాను. నన్ను వదిలి మీరంతా వెళ్ళండి. రామ లక్ష్మణులకూ, మా పినతండ్రికీ, పినతల్లి రుమకూ నా నమస్కారాలు చెప్పండి. నే నంటే ప్రాణం కన్న ఎక్కువగా చూసే నా తల్లిని ఊర డించండి. ఆమె ఎలాగూ నాకోసం ప్రాణాలు విడుస్తుంది,” అని మిగిలిన వానరులకు నమస్కారాలు చేసి, భూమి మీద దర్భలు పరుచుకుని వాటిపై విడుస్తూ పడుకున్నాడు.

అంగదుణ్ణి చూసి వానరులందరికీ ఆగ కుండా దుఃఖం వచ్చింది. వాళ్ళు వాలిని మెచ్చుకుని సుగ్రీవుణ్ణి తిట్టుతూ, తాము కూడా ప్రాయోపవేశం చేయ నిశ్చయించారు. సముద్రంలో స్నానం చేసి తీరాన దర్భలు

పరిచి వారంతా తూర్పు ముఖంగా పడు కున్నారు. అలా పడుకుని వారు రాముడు అరణ్యవాసానికి బయలుదేరినది మొదలు జరిగిన సంఘటనలన్నీ చెప్పుకుంటూ ఉండగా ఒక భయంకరమైన ఆకారం గల గద్ద వారికి కనిపించింది. దానిని చూస్తూనే భయంతో వారు పెట్టిన కేకలకు గుహలన్నీ మారుమోగాయి.

ఆ వచ్చినది జటాయువు అన్న అయిన సంపాతి. అతను వింధ్య పర్వతం మీది ఒక గుహలో ఉంటున్నాడు. అతను గుహలో నుంచి వెలికి వచ్చి, “దేవుడి దయ వల్ల ఇవాళ నాకు కావలసినంత ఆహారం! ఈ

వానరులందరినీ వరసగా చంపి కడుపు నింపుకుంటాను,” అన్నాడు.

ఆ మాటలు విని అంగదుడు హను మంతుడితో, “మన కెలాటి గతి పట్టింది? యముడు ఈ గద్ద రూపంలో మనని కడ తేర్చ వచ్చాడు. మనమా రాముడి పని తీర్చినవాళ్ళమూ కాలేదు, సుగ్రీవాజ్ఞ నిర్వ ర్తించిన వాళ్ళమూ కాలేదు. మన కన్న ఆ జటాయువు మేలు; అతను రాముడి కోసం ప్రాణాలు వదిలాడు. మనం రామ కార్యం మీద బయలుదేరామన్న మాటేగాని అది చెయ్యకుండానే ఈ గద్ద నోట పడ బోతున్నాం. మన చావుకు ఎన్ని కలిసి



వచ్చాయో! జటాయువు ప్రాణాలు వదలక పోతే మనకు సీతను వెతక వలసిన పనే ఉండేది కాదు; రావణుడి సంగతి అతనే చెప్పేవాడు. రావణుడు సీత నెత్తుకు పోక పోతే ఆమె కోసం వెతికే పనే ఉండేది కాదు. దశరథుడు చావకపోతే ఏనాడో రాముణ్ణి పిలిపించుకుని ఉండేవాడు. ఆసలు దశరథు డా కైకేయికి వరాలే ఇవ్వకపోతే ఏ బెడదా ఉండకనేపోను. ఇవన్నీ మన వానరు లందరి ప్రాణం తియ్యటానికే జరిగాయి,” అన్నాడు.

సంపాతి గట్టిగా, “ఎవడది? నా తమ్ముడు చచ్చిపోయినట్టు మాట్లాడు తున్నాడు! ఇంత కాలానికి నా తమ్ముడి పేరు విన్నాను గదా అని సంతోషించాను. నాయనలారా, నా రెక్కలు సూర్య కిరణాలకు కాలిపోయాయి. నేను మీ దగ్గరికి రాలేను. దయచేసి నన్ను మీరున్న చోటికి దించండి,” అని అరిచాడు.

వానరులు ఇదంతా దొంగ ఎత్తను కున్నారు. అయినా తాము చావటానికి సిద్ధమయ్యే ఉన్నారు గనక ఆ చావు ఈ విధంగా త్వరగా రావటం కూడా మేలేనేమోనని వారికి తోచింది. అంగదుడు మాత్రం లేచి వెళ్ళి సంపాతిని కొండ మీది నుంచి దించి కిందికి తెచ్చాడు.

అతను సంపాతితో రాముడు అరణ్య వాసం రావటమూ, జనస్థానంలో ఉన్న సీతను రావణుడు అపహరించటమూ, అది చూసి జటాయువు రావణుడితో ఘోర యుద్ధం చేసి చని పోవటమూ, రామ లక్ష్మణులు సీతను వెతుక్కుంటూ ఋశ్యమూకానికి వచ్చి, సుగ్రీవుడి స్నేహం చేసి, వాలిని చంపి, వానర రాజ్యాన్ని సుగ్రీవుడి కివ్వటమూ, సుగ్రీవుడు సీతా స్వేషణకై తమను పంపటమూ, తాము విఫలమై, తిరిగి వెళ్ళలేక ప్రాయోపవేశం చెయ్యటమూ వివరించి చెప్పాడు.




బొరొ ద్వీపం నడిమి ప్రాంతంలో తొమ్మిదవ శతాబ్దం నాటి అద్భుత శిల్పాల శిథిలాలున్నాయి. బోరో బుదుర్ వద్ద గల ఈ శిథిలాలు మలేసియా కంటటికి ప్రసిద్ధమైనవి. ఈ శిల్పాలు ఇక్కడ ఉండిన హందూ బౌద్ధ నాగరికతకు చెందినవి. ఈ నాగరికతను 15వ శతాబ్దంలో అరబ్బులు తుడిచి పెట్టేశారు.

ఈ శిల్పాలను ఒక చెన్న గుట్టపై, పరమిడ్ ఆకారంలో, నిర్మించారు. ఇవి అంతస్తులవారీగా కొండ శిఖరం వాకా అనుర్పి ఉన్నాయి. మొత్తం అయిదు అంతస్తులున్నాయి. ఇక్కడి శిల్పాలు ఈ నాటికి అంతగా చెక్కి చెదరక, బోరో బుదుర్ కు జగద్విఖ్యాతి కలిగించాయి.

దేవాలయం చుట్టూ జంట వరుసలో రాతి పలకలు అనుర్పి వాటిపై శిల్పాలు చెక్కారు. రాళ్ళ మధ్య సమెంటుగాని, సున్నంగాని లేదు. 1500కు పైగా రాతి పలకలు ఈ చెక్కడాల కొరకు వినియోగించారు. వాటిపై చెక్కిన శిల్పాలు బుద్ధుడి జీవిత దృశ్యాలు. ఈ చెక్కడాల నిడివి మూడు మెళ్ళకు పైబడి ఉన్నదని, ఈ అలలు నిర్మాణం పెద్ద పరమిడు [పట్రవరి 62] నిర్మాణం కన్న కష్టతరమై ఉండవచ్చునని భావించబడుతున్నది.





1. ఎన్. ఆనందరాం, తిరుమల

ఆగస్టు నెల సంచికలో తాతయ్య కథలు, రామతీర్థ కథలు గాని ప్రచురించ లేదు. ఎందువలన?

అవి అయిపోయాయి.

2. ఎస్. సి. హెచ్. బి. ప్రసాద్, శ్రీకాకుళం

వారికి, మండేదరికి అంగదుడు పుట్టాడని కొంద రంటారు. (అంగదుడు) తార కొడుకా, మండేదరి కొడుకా?

అంగదుడు మండేదరికి పుట్టాడన్నది ఒక ప్రవాదులాటిది. అతను తార కొడుకేనని మనం అనుకోవాలి.

3. బి. యస్. వాసులు, బళ్ళారి

సీత లంకలో ఉండినట్లు మొదటి సంచి తెలియుచున్నది గదా, సీతను వెదకడానికి వానరులను నలుదిక్కులకు పంపుటలో గల అర్థమేమి?

రావణుడు లంకకు రాజని తెలుసును కాని సీత లంకలోనే ఉన్నదని, రావణుడు ఆమెను మరొక చోట దాచ లేదని సుగ్రీవుడికి ఏమి తెలుసు? సీత లంకలో ఉండే అవకాశమే హెచ్చు గనక దక్షిణంగా వెళ్ళే కొతులకే రాముడి ముద్రిక ఇవ్వబడింది.

4. సి. నారాయణ, అనంతపూరు

హనుమంతుడి తండ్రి కేసరియా, లేక వాయుదేవుడా? లేక ఇద్దరూ ఒకటేనా?

కేసరి అనుమతితో అతడి భార్య అంజన వాయుదేవుడికి హనుమంతుణ్ణి కన్నట్లు హనుమంతుడి కథలో చదవ లేదా? హనుమంతుడికి ఇద్దరు తండ్రులు. ఇదే విధంగా పాండవు లందరికి ఇద్దరు తండ్రు లున్నారు. అష్టమడికి ఒక తండ్రి పాండురాజు, ఇంకో తండ్రి దేవేంద్రుడు. పురాణాలలో ఇది పరిపాటి.

5. ఎ. శేషగిరిరావు, యెమ్మిగనూరు

సృష్టిలో ముందు సూక్ష్మ జీవులు, తరువాత చిన్న చిన్న జంతువులు, తరువాత కోతులు ఉద్భవించి, పదవ కోతుల నుంచి మానవుడు పుట్టాడని శాస్త్రకారుల అభిప్రాయముకదా, మరి మానవుల నుండి మరి యింకొక కొత్త రకం జీవి ఎందుకు పుట్టకూడదు ?

శాస్త్రకారుల అభిప్రాయం కోతుల నుంచి మనుషులు పుట్టారని కాదుగాని, “నాచురల్ సెలెక్షన్” ద్వారా ప్రాణి విజాతులు ఏర్పడి పరిణామం సాగిందని. మానవుడు అవతరించినాక “నాచురల్ సెలెక్షన్” అనేది వెనుక పడింది ; మానవుడు సాంఘిక పరిణామాన్ని సాగిస్తున్నాడు. అందుచేత సహజ పరిణామానికి ఇంక అవకాశం ఉన్నట్లు కనబడదు.

6. ఆర్. బలదేవురెడ్డి, హనుమకొండ

జులై నంచితలో భారత చరిత్రయందు చిత్తోడ్ రాణి పద్మిని యొక్క భర్త రాజా రతనసింగ్ అని ప్రచురించారు. కాని చరిత్రలలో భీమసింగు అని వ్రాయబడి యున్నది ?

పద్మినికి సంబంధించిన కథలలో ఆమె భర్త పేరు రాజా భీమసింగ్ అని ఉండవచ్చు. రాజస్థాను కథలలో “టాడ్” కూడా పద్మిని భర్త పేరు భీమ్మి అని అన్నాడు. కాని చరిత్రలో ఉండే పద్మిని భర్త పేరు రాజారతన్ సింగ్.

7. బుద్ధిరాజు సుబ్బలక్ష్మి, విలూరు

అన్నయ్యా, “దుష్టులతో సహవాసం” [జేతాళ కథ] లో పిశాచీలు లంక రాజుకి కనిపించలేదు అనీ, సమయస్ఫూర్తికి కనిపించినవి అనీ వ్రాశారు. మరి వాళ్ళిద్దరూ మానవులేగా? ఒకళ్ళకు కనిపించి రెండవ వారికి కనిపించకుండా పోవుటకు కారణం ఏమిటి ?

పిశాచాలు మానవులకు కనిపించక పోవటమే స్వాభావికం. అయినప్పటికీ అవి సమయస్ఫూర్తికి కావాలనే కనిపించాయి. అంతే కాకుండా అతను ఇతర మానవులకు కనిపించకుండా కూడా చేశాయి. కథ చదివితే ఈ విషయం స్పష్టం కాలేదా ?

8. ఎం. బాబ్జీ, మచిలీపట్నం

ఫోటో వ్యాఖ్యల పోటీకి మేము ఫోటోలు పంపవచ్చునా ?

మంచి ఫోటోలు ఎవరైనా పంపవచ్చు. కాని మా పద్ధతొన్ని ఏళ్ళకు సరిపోయే ఫోటోలున్నాయని తెలిపటం అవసరం.



బహుమతి
హందిన వ్యాఖ్యా

జనాది తంత్రం

పంపినవారు,
జై. సత్యనారాయణ, బంకార



బహుమతి
పొందిన వ్యాఖ్య

ఈనాటి యంత్రం

పంపినవారు :
ప్ర. సత్యనారాయణ, బంకార

అగ్నిగోళాలు

- ★ అగ్నిగోళాలు దిగువ గాలిపొరలో ప్రవేశించినప్పుడు వాయుతరంగాలు స్పష్ట అయి గొప్ప ధ్వని వుడుతుంది. వాటి వెంటపచ్చే అపారమైన కాంతి, ఉరుములాటి శబ్దమూ, ఆకాశంలో గంటల తరబడి నిలిచి కనిపించే పొగమంచులూ ఒకసారి కళ్ళార చూసిన వారు జన్మలో మరవలేరు.
- ★ కొన్ని అగ్నిగోళాలు సొంతం కాలిపోకుండానే నేలపై పడతాయి. ఇవి రాళ్ళముక్కలూ, ఇనుపముక్కలూ రూపంలో ఉంటాయి. వీటిని “మిటియరైట్” (ఉల్కాకా) అంటారు. వీటి రసాయన స్వరూపాన్నిబట్టి సారకూటంలో ఉండే పదార్థంయొక్క స్వభావం గురించి బోలెడంత జ్ఞానం లభించింది.
- ★ 1929 ఏప్రిల్ 22న బష్మిరియాలో ముగ్గురు వ్యక్తులు వెటకు వెళ్ళారు. దేవదారు అరణ్యంలో చడి చవ్వడూ లేదు. ఆకాశాన గుడ్డి వెన్నెల మాత్రం ఉన్నది. ఆకస్మికంగా వెటగాళ్ళున్న ప్రాంతమంతా విద్యుద్దీపాలు వెలిగించినట్టు కాంతివంతమై పోయింది. ఆ సమయానికి వారొక మిట్ట మీద నిలబడి ఉండి, ఆ కాంతికి నిశ్చేస్తురై పోయారు. ఆ వెలుగులో వారికి దేవదారు వృక్షాలు ఆకు పచ్చరంగుగా కనిపించాయి. ఆ చుట్టూ పక్కల ఉండే రాళ్ళూ, సెలయేళ్ళూ పగటి కాంతితోలాగా కనిపించాయి. కళ్ళు మిరుమిట్టు గొలిపే అగ్నిగోళం ఒకటి ఆకు పచ్చ కాంతితో వెలుగుతూ, రవ్వలు చిమ్ముతూ ఆకాశానికి అడ్డంగా పరిగెత్తి చూస్తూండగానే సమసిపోయింది. అది నడిచిన దారి కొంతసేపు కాంతివంతంగా ఉందింది. తిరిగి ఆ ప్రదేశం అందకార మయమై పోయింది. ఇది జరిగిన ఒకటిన్నర, రెండు నిమిషాలకు, ఎక్కడో ఫిరంగి పేలినట్టుగా, ఏడుగుపాటు ధ్వని వినిపించింది, దాని ప్రతి ధ్వని కూడా వినిపించింది. ఇదంతా కళ్ళారా చూసిన ముగ్గురు వెటగాళ్ళలో ఒకడు మర్నాడు తన అనుభవాన్ని లోకానికి వెల్లడించాడు.
- ★ 1929 మార్చి 1న ఓమెన్స్ ప్రాంతంలో తరాజిల్లాలో పడిన అగ్నిగోళం చేసిన ధ్వనులు 125 కిలో మీటర్ల దూరాన రికార్డు అయ్యాయి. వాటి తాలూకు ప్రతి ధ్వనులు 250 కిలో మీటర్ల దూరాన వినిపించాయి.
- ★ అగ్నిగోళం గాలిపై పారల నుంచి సాంద్రమైన కింది పొరలకు దిగి వచ్చేటప్పుడు దాని జ్వలనంలో మార్పు కలుగుతుంది. దాని చుట్టూ ఉండే జ్వలిత వాయువుల ప్రమాణం అపారంగా పెరుగుతుంది. ఎగువ పొరలలో నీలంగానూ, ఆకు పచ్చగానూ ఉండే కాంతి దిగువ పొరలలో పసుపు పచ్చ రంగుకూ, ఎర్ర రంగుకూ మారుతుంది.

సాధారణంగా అగ్నిగోళపు కేంద్రం తెల్లగా విద్యుద్దీపంలా ప్రకాశిస్తుంది. దాని చుట్టూ ఉండే వాయువు యొక్క అంచున ఎర్ర కాంతి కానవస్తుంది.

★ అగ్నిగోళంలో ఉత్పత్తి అయే వేలాది డిగ్రీల వేడికి మధ్య ఉండే ఉల్క కరిగి, అవిరి కూడా కావచ్చు. కరిగిన ఇనుము చిన్న చిన్న గుండ్లుగా తిరిగి మనీభవిస్తుంది. ఈ గుండ్లు గట్టిగా ఉండక, లోపల డెల్లగా ఉంటాయి. అవి ఏర్పడిన సమయాన ఇనుము నలినలా మరుగుతున్నదని దీనిని బట్టి తెలుస్తుంది. అవిరి అయిన ఇనుము సన్నని ధూళి నలుసులుగా ఏర్పడి అగ్నిగోళం వెళ్ళిన దారిలో అనేక గంటలపాటు నిలిచి ఉండిన సమయాలున్నాయి. మామూలుగా ఉల్కలు ఎగువ గాలి పొరలలో చేసే కాంతి చారలు మాయమైనంత స్క్రీమంగా అగ్నిగోళాలు దిగువ పొరలలో చేసే చారలు మాయం కావు.

★ స్పూర్తికలను మనం కృత్రిమ ఉపగ్రహం లంటున్నాం. అవి కృత్రిమ అగ్నిగోళాలు కూడానూ! ఎందుచేత నంటే, అవి భూమి చుట్టూ పరిభ్రమించే ఎత్తున కొంత గాలి ఉంటుంది: ఈ గాలి పొరలు క్రమంగా స్పూర్తిక గమనాన్ని కొద్ది కొద్దిగా నిరోధించి వాటి వేగాన్ని తగ్గిస్తాయి. వేగం తగ్గుతున్న కొద్దీ స్పూర్తిక భూమికి చేరువగా వస్తుంది. క్రమంగా అధి ఉల్కలు మండే గాలి పొరలను చేరుకుని తానే ఒక బ్రహ్మాండమైన ఉల్కగా (అగ్నిగోళంగా) తయారవుతుంది. ఇలా ఏర్పడిన అగ్నిగోళాన్ని కంటితో పరిశీలించటం సాధ్యం కాదు, కాని రాడారుతో పరిశీలించ వచ్చు. నవాజమైన అగ్నిగోళాలను పరిశీలించటం కన్న ఈ కృత్రిమ అగ్నిగోళాలను పరిశీలించటం హెచ్చు ఫలప్రదం. ఎందుకంటే స్పూర్తిక అకారమూ, బరువూ, వేగమూ పరిశోధకులకు తెలిసే ఉంటుంది.

★ 1957 అక్టోబరు 4న రష్యనులు ప్రయోగించిన మొదటి స్పూర్తిక 1958 జనవరి 3న కృత్రిమ అగ్నిగోళంగా మారింది; మొదట అది రెండు ముక్కలై, తరువాత 8 ముక్కలయింది. రెండవ స్పూర్తిక 1958 ఏప్రిలు 14న బ్రెజిల్ మీదా ఆట్లాంటిక్ సముద్రం మీదా పాతూ ఉండగా నిర్మూల మయింది. ఈ కృత్రిమ ఉల్కలను పరిశోధించటం ఇటీవలనే అరంభ మయినప్పటికీ, ఈ పరిశోధనల ద్వారా ఉల్కలను గురించి ఎన్నో విషయాలు తెలిశాయి.

★ కాలగా మిగిలిన అగ్నిగోళాల శకలాలు వివిధ ప్రమాణాలలో ఉంటాయి. నిఖోతి అలినే అగ్నిగోళ శకలాలలో పెద్దది. 1,745 కిలో గ్రాముల బరువున్నది. అప్రికాలో 60 టన్నుల బరువుగల ఇనన “ఉల్కకం” (మిటియరైటు) పడింది. లాంగ్ బలండ్లో 564 కిలో గ్రాముల బరువు గల రాతి ఉల్కకం పడింది.

ఫోటోవ్యాఖ్యల ఫోటీ :: బహుమానం రు. 10 లు

ఈ ఫోటోల వ్యాఖ్యలు 1963 నవంబర్ నెల సంచికలో ప్రకటింపబడును.



★ పై ఫోటోలకు నరిగిన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ సెప్టెంబర్ నెల 20-వ తేదీలోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్టుకార్డుపైన వ్రాసి, ఈ ఆద్రనుకు పంపాలి:-చందమామ ఫోటో వ్యాఖ్యల ఫోటీ, మద్రాసు-26.

సెప్టెంబర్ నెల ఫోటీ ఫలితాలు

మొదటి ఫోటీ: ఆనాటి తంత్రం


రెండవ ఫోటీ: ఈనాటి యంత్రం

పంపినవారు: వై. సత్యనారాయణ,

బంకార, (హౌరా జిల్లా.)

బహుమతి మొత్తం రు. 10/- ఈ నెలాఖరులోగా పంపబడుతుంది


అద్వితీయమైన
ఎనోదం!



మోడల్ బి ఎక్స్ ఎస్-338 (చుంక నైవది)
3 - బ్రాన్స్ వర్క్ 2 - బ్యాండులు
స్వర నియంత్రణ
రు. 365 ఎక్సెల్ సుంకముతో నహా
(వస్తులు అదనము) పట్టుకునే సంవిక అదనము



మోడలు యునీ-143 (రేబుల్ మోడలు)
4 - బ్యాండులు 3 - బ్యాండ్లు
ప్రత్యేక రక్షక కమాను
రు. 210 ఎక్సెల్ సుంకముతో నహా
(వస్తులు అదనము)



మోడలు బి బి-480 (చుంక నైవది)
3 - బ్రాన్స్ వర్క్ 4 - బ్యాండులు సున్నిత
మైన ట్యూనింగ్ అండ్ రేడియేటర్
రు. 415 ఎక్సెల్ సుంకముతో నహా
(వస్తులు అదనము) పట్టుకునే సంవిక అదనము.



Sharp
JHANKAR

హయకావా ఎలక్ట్రిక్ కం లి.,
జహీను వారి సాంకేతిక సహాయంతో నిర్మితము



బ్రాన్స్ వర్క్ రేడియోలో అగ్రగణ్యంగా
రేడియో రిసెప్టర్, ఇంటెలిజెంట్ ప్లాస్టిక్ లి.,
బొంబాయి-67

SHARP/RS-60 TSS

మీ సమీపపు పార్సె - యుంకార్ డిలరును సంప్రదించండి
అంధ్రప్రదేశ్, మద్రాసు, మైసూర్, కేరళ
ప్రాంతీయ పంపకదారులు: జే - ఓ - పోస్ కంపెనీ,
13, మింట్ స్ట్రీట్, మద్రాసు.

మీరు మీ ఊరిలో మా “చందమామ” అమ్మె చిన్న విజంటుగా ఉండవచ్చును. దీనికి మీరు మనిఅర్థరు ద్వారా రు. 3-60 పంపిన 8 “చందమామ” కాపీలు మీకు నష్టయి చేస్తాము. లేదా ప్రారంభంలో 4 కాపీలు మాత్రం చాలించే రు. 1-80 పంపండి. ప్రతి ఒక్కరికి 15 న.పై. చొప్పున మీకు లాభిస్తుంది. అయితే డబ్బు పంపేముందు మీ ఊరిలో ఇప్పటికే మా విజంటు ఎవరూ లేరు అనే విషయం రూఢిచేసుకోండి.



చందమామ పబ్లికేషన్సు

వడపతని :: మదరాసు - 26

నేడూ ప్రతి రోజూ కూడా



అందమైన కురులు వంశవరంవరగానే రావచ్చు, కాని ముఖ్యముగా అది కేశవర్ధిని పైనా, చిన్న ప్పటినుంచి జీవితమంతా జాగ్రత్త తీసికొనుట పైనా ఆధారపడి వున్నది. మీ బిడ్డల కేశముల ఆరోగ్యమునకు చిన్నప్పడే కేశవర్ధినితో వునాది చేసినచో, అకాలముగ కురులు నెరయుటనుండి, బట్టతలనుండి వారు తప్పించుకోగలరు. ఇప్పుడే మీ బిడ్డకు చక్కటి కేశములు పెంచ గల అవ కాశమున్నది, ఇతరుల బిడ్డలను చూచి అనూయ ఎందుకు? మీ బిడ్డ కేశముల గురించి ఉపేక్ష చేయక, కేశవర్ధిని వాడండి.

కేశ వ ర్ధి ని

కురులను పెంచి, పొడించి, అందముగ చేయును

కేశవర్ధిని పొంపూ

పరిమళము నిచ్చి, పరిశుభ్రము చేసి, కేశములను పెంపొందించును


తయారుచేయువారు: కేశవర్ధిని ప్రాడక్షన్సు

క్రాస్ కట్ రోడ్, కొయంబత్తూరు.





చెలకైనవారు వాడేది బ్లెక్ బర్డ్ పెన్ను



పెర్ఫెక్ట్-ఫిల్లింగ్
మరియు రెగ్యులర్
పెన్నులు వివిధ
రకములవి బంగారు
పాళీలతో లభిస్తున్నాయి
దర రు. 8.75

100 పళ్లాయి బాగుగా
వ్రాసేవని పేరుగాంచింది

స్వాన్ ఇండియా ప్రైవేట్ లిమిటెడ్
అద్వానీ బేంబర్, నర్. పి. ఎమ్. రోడ్, బొంబాయి-1.

HERO'S - SWI 31



బిన్నీవారి కేస్ మెంట్ బట్ట B. 5586

స్కూలు
యూనిఫార్మలకు
ఉత్కృష్టము

దిట్టమైనప్పటికీ మెత్తని ఈ బట్ట స్కూలు యూని
ఫార్మలు, ట్యానిక్ లు, స్కర్టులు మరియు
షార్టులకు పెరుగుతూన్న అవసరాలను తీర్చడానికి
వశ్యకముగా దీక్షెను కావించబడినది.

ది బెంగుళూరు ఉలేన్, కాటన్ &

శిల్క్ మిల్స్ కంపెనీ లిమిటెడ్, ఆగ్రహారం రోడ్డు, బెంగుళూరు 23 చిన్ని & కంపెనీ (మద్రాసు) లిమిటెడ్ వారిగా





WITH AN EXPERIENCE OF
OVER 30 YEARS

THE
B. N. K. PRESS

PRIVATE LIMITED,

"CHANDAMAMA BUILDINGS"

MADRAS-26 (PHONE: 41851-4 LINES)

OFFER
BEST
SERVICES

IN

COLOURFUL PRINTING &
NEAT BLOCK MAKING

★

FAMOUS FOR PRECISION
AND PROMPTITUDE

